

یومِ محمد

احمد ندیم قاسمی

رمز محمد

شاعری

احمد ندیم قاسمی

قارئین سے

میرا موضوع سخن ہے زندگی
بے کراں رقصاں جوان کبھت فشاں
مضحل افسردہ بے بس نا امید
مضطرب بے چین بے کل سرگراں

یہ زمرہ ان گنت پہلو لئے
عکس آئین ہے مرے اذکار پر
جیسے اک روزن سے چلتے پھرتے سائے
تیرتے ہیں مر مرے دیوار پر

ہر نئے پہلو میں کتنے رنگ ہیں
اور ان رنگوں میں کتنے چچ و خم
ہر نئے خم میں کئی باریکیاں
اور ان باریکیوں کے زیر و بم

زندگی اک حشر موضوعات ہے
اور ہر موضوع کے عنوان ہزار
کس کو اپناؤں نہ اپناؤں کے
زندگی پر ہے مرے فن کا مدار



رم جھم

میں دور سہمی، لیکن تیرے اشکوں کی رم جھم سنتا ہوں
بیٹھا ہوا دیس پرانے میں روتا ہوں اور سر دھنتا ہوں
جب برکھا دھوم مچاتی ہے اور کونل بن میں گاتی ہے
احساس کے موتی چنتا ہوں، تخیل کے نغے بنتا ہوں



دھڑکنیں

خوش راتوں میں جو دھڑکنیں بکھیری تھیں
میں ان کو ایک لڑی میں پرو کے لایا ہوں
تو ان کو صرف اچھتی ہوئی نظر سے نہ دیکھ
کہ میں ستاروں سے اڑ کر زمیں پہ آیا ہوں



شبہنم کے چراغ

گل و نسرین کے محلات میں شبہنم کے چراغ
یہ فقط ایک تصور ہی نہیں اے ہم دم
یہ اگر صرف تصور ہے مرا تو اے کاش
ہوتی اس طرح حقیقت بھی حسین اے ہم دم



مصیحت

کون کہتا ہے اپنے شعروں میں
زندگی سے گریز کرتا ہوں
موت کو کب پکارتا ہوں میں
زیست کی آگ تیز کرتا ہوں



فقیر سے

فقیر! شہر! غواص
بھجے اسرار عالم کی
بھجے بھی نصف شب کی
نظر آتے ہیں انوار
معانی خبر نکلےتوں میں
کیا سحر کیا؟



شاعر شباب

نہ پیش و کم، کا جہنم، نہ زشت و خوب، کا زہر
نہ اتباع، مرے مفرد خیالوں میں
وہ شاعری جو محبت سے بہرہ یاب رہی
کبھی الجھ نہ سکی منطقی سوالوں میں



پہچان

ایک مدت کے بعد آج مجھے
ہم زباں ماننے لگے ہیں لوگ
پہلے روتے تھے چوکتے ہیں اب
مجھے کو پہچاننے لگے ہیں لوگ



میرے شعر

تم بھی اے دوستو! ہجوم کے ساتھ
اصطلاحوں کی رو میں بتے ہو
یہ جوانی کے چند سنے ہیں
تم جنہیں میرے شعر کہتے ہو



ماضی و حال

جسے ہر شعر پر دیتے تھے تم داد
وہی رنگیں نوا خونیں نوا ہے
اب ان رنگوں کے نیچے دھیرے دھیرے
لہو کا ایک دریا بہ رہا ہے



نقاد سے

اڑانوں کو نہ کر محدود نقاد
مجھے بے گانہ پرہیز کر دے
خس و خاشاک ہر سو اڑ رہے ہیں
مرے شعروں کے شعلے تیز کر دے



فرق مراتب

مجھے بھی چاہئے توفیق پرواز
میں تیرا ہم خیال و ہم زباں ہوں
مگر حجروں میں گم ہے تیری فریاد
میں صحرائے تپاں میں نغمہ خواں ہوں



شاعر

مرے جذبات میرے پاساں ہیں
مرے افکار میرے راز داں ہیں
مرے بس میں ہے تقدیر دو عالم
مری زد میں زمین و آسماں ہیں



گہرائیاں

بہت اٹھے محبت کے مفسر
کوئی اس راز میں کامل نہ پایا
تہوں سے سپیاں چنتے رہے سب
مگر اس بحر کا ساحل نہ پایا



راز

میرا سرمایہ حیات ہو تم
میرا فن میری کائنات ہو تم
باوجود التفات پیہم کے
ان کہی ان سنی سی بات ہو تم

◆◆◆

فرط گریہ

آنسوؤں میں جھگو کے آنکھوں کو
دیکھتے ہو تو خاک دیکھو گے
آئینے کو ذرا سا نم کر دو
پیرہم چاک چاک دیکھو گے



پرتو

تیرے ہاتھوں کی حنا، تیرے لبوں کی سرخی
تیرے عارض کے چمن، تیرے تبسم کے کنول
یوں مرے ذہن کو انوار سے بھر دیتے ہیں
جیسے سورج کی جھلک سے چمک اٹھے بادل



طلسم تبسم

چاندنی رات کا جادو بھی کوئی جادو ہے
میں نے دیکھا ہے ترے نرم تبسم کا طلسم
یہ تبسم ہے کہ پھولوں سے کرن پھوٹی ہے
یہ تبسم ہے کہ پایا ہے مرے خواب نے جسم



جانی پہچانی

ٹھک ٹھک کے چلی جا رہی ہے پنہاری
چھلک چھلک کے گریباں تک آ گیا پانی
پھر ایک بھیگی ہوئی رات کا خیال آیا
پھر اک شبیہ نظر آئی جانی پہچانی



عابد شب زندہ دار

وہ میرے گاؤں کی مسجد میں جل رہا ہے چراغ
یہ کون عابد شب زندہ دار ہے اس وقت
وہی تو ہے جو بہت سرد آہ بھرتا ہے
صبحی اس گلی سے گزرتی ہے جس وقت



گفتار و کردار

یہ چھت پہ بیٹھ کے دامن ہوا میں لہرانا
یہ گول مول اشارے مجھے پسند ہیں
کبھی زباں سے مجھے اذن بار یابی دے
مرے جنوں کے لئے عرش بھی بلند نہیں



آمد آمد

حسین لبوں پہ جڑی بوٹیوں کا رس مل کر
صبحی کھیت سے چڑیاں اڑانے آئی ہے
بچھا کے سرخ دوپٹے کو سنگریزوں پر
نہ جانے کس کے تصور میں مسکرائی ہے



سفر مدام سفر

مانتا ہوں کہ کڑے کوس ہیں باقی لیکن
راستے میں ترے قدموں کے نشاں پاتا ہوں
اور کچھ دور چلو گے تو پہنچ جاؤ گے
بس اس آواز سے مسکور چلا جاتا ہوں



امروز

زندگی کتنی امنگوں کا لئے پشارا
اب بھی ماضی کی طرح منتظر فردا ہے
جسم کو روح بلاتی ہے تو ان کے مابین
ذہن آئینہ امروز لگا دیتا ہے



میرا فن

میرے شعر ہیں وہی رس ہے وہی نرمی ہے
وہی نغمات اٹتے ہیں مرے سازوں سے
جن کو سن کر مرے افکار کو ملتی ہے اڑان
راستے گونج رہے ہیں انہی اوازوں سے



بغاوت

اے خزاں رنگ سیاست کے علم بردارو
موسم گل پہ بھی الزام بغاوت دھر دو
ان کی مہکار سے مفلس ہوں بھلا کیوں مانوس
ایک اک پھول کو پابند سلا سل کر دو



پنگھٹ کی رانی

وہ پانی بھرنے چلی اک جوان پنہاری
وہ گورے سٹخوں پہ پازیب چھنچھناتی ہے
غضب غضب! کہ مرے دل کی سرد راکھ سے پھر
کسی کی تپتی جوانی کی آج آتی ہے



برکھا کے دورنگ

وہ چھا رہے ہیں فضاؤں میں سرمائی بادل
وہ تند و تیز ہواؤں کا ساز بننے لگا
وہ دل کی بجھتی ہوئی آگ سے دھواں اٹھ کر
تصورات کے آکاش پر گرجنے لگا



بے درد

بات کہنے کا جو ڈھب ہو تو ہزاروں باتیں
ایک ہی بات میں کہہ جاتے ہیں کہنے والے
لیکن ان کے لئے ہر لفظ کا مفہوم ہے ایک
کتنے بے درد ہیں اس شہر کے رہنے والے



رقص کی رات

وہ تیرے گھومتے پاؤں میں گھٹنگھروں کے گیت
لچکتے ہاتھوں میں چاندی کے برق کے برق پاش کڑے
میں کیسے بھول سکوں رقص آہوا نہ ترا
نگاہ تھک گئی چن چن کے اتنے پھول جھڑے



پکار

میں تیری آہ کی آواز باش گشت نہیں
میں گونج بن کے ترے ذہن پر نہ چھاؤں گا
تو جب بھی ظلمت شب میں مجھے پکارے گی
تری پکار کا بن کر جواب آؤں گا



یاد کی شیرینی

خزاں کے ساتھ ہی میرے اداس ذہن میں کیوں
جمال یار برنگ بہار آتا ہے
یہاں سے اب میں کہاں جاؤں اے مرے خوابو
یہی وہ موڑ ہے جو بار بار آتا ہے



حسن گریاں

یہ کس کی آہوں سے دہکی ہوئی بزمِ خیال
ندیم کون مرے پاس اشکبار آیا
غضب غضب! مری خاطر یہ حال زار ترا
مجھے تو آج محبت کا اعتبار آیا



تان کے بان

یہ بھیڑیں چرتی رہیں گی اندھیری گھاٹی میں
ادھر بھی آؤ' مرا ایک گیت تو سن لو
اس ایک تان پہ یہ سسکیوں کا ہنگامہ
میں گیت بعد میں گاؤں گا' پہلے سر دھن لو



موسم کی شرارت

گھٹا افق سے انھی گونجتی گرجتی ہوئی
درخت جوشِ مسرت سے رقص کرتے ہیں
الٹ گئی ہے اچانک مگر بساطِ خیال
پرانے داغِ نئی شان سے ابھرتے ہیں



درد بے سبب

گلی کے موڑ پہ بچوں کے ایک جگھٹ میں
کسی نے درد بھری لے میں ماہیا گایا
مجھے کسی سے محبت نہیں مگر اے دل
یہ کیا ہوا کہ تو بے اختیار بھر آیا



جادو بھری رات

وہ دور جمیل کے پانی میں تیرتا ہے چاند
پہاڑیوں کے اندھیروں پر نور چھانے لگا
وہ ایک کھوہ میں اک بد نصیب چرواہا
بھگو کے آنسوؤں میں ایک گیت گانے لگا



نورپاشی

اداس چاند نے بدلی کی آڑ میں ہو کر
کنارے تلگے بادل کے کر دیے روشن
شب فراق میں جیسے تصور رخ دوست
دل خریں کے اندھیرے میں روشنی کی کرن



ساون کا سحر

برس کے چھٹ گئے بادل؛ ہوائیں گاتی ہیں
گر جتے نالوں میں چرواہیاں نہاتی ہیں
وہ نیلی؛ دھوئی ہوئی گھائیوں سے دور کونجھیں
کسی کو دکھ بھری آواز میں بلاتی ہیں



گم سم

وہ رات آئی وہ عالم پہ خامشی چھائی
وہ اک چٹان پہ اک بھیڑ چڑھ کے میائی
تو کس خیال میں کھویا گیا تھا چرواہے
کہ ایک ننھی سی جان کی تجھے نہ یاد آئی



نوجوان راہی

وہ سبز کھیت کے اس پار اک چٹان کے پاس
کڑکتی دھوپ میں بیٹھی ہے ایک چرواہی
پرے چٹان سے پگڈنڈیوں کے جالوں میں
بھٹکتا پھرتا ہے وہ ایک نوجوان راہی



دعا

ابد تک ایسے ہی ایوان شب سجاتا رہے
جبین چرخ پہ تا حشر جگمگاتا رہے
مری صبحی کے بالوں میں کرنیں بتا ہے
الہی! چاند جہاں جائے مسکراتا رہے



معراج

زمیں پہ گھوم چکا آسماں سے ہو آیا
مکاں کا ذکر ہی کیا لامکاں سے ہو آیا
مگر عروج کا احساس ہے جیسی ممکن
اگر ندیم ترے آستاں سے ہو آیا



سیلاب نور

ترے جمال کی بس اک جھلک ہی کافی تھی
یہ تجھ سے کس نے کہا، حسن بے پناہ دکھا
تجلیات کے زغے میں گھر گیا ہوں میں
میرے خیال کے دھندلے چراغ! راہ دکھا



پانی میں آگ

ابھی تو جھیل کی لہروں پہ ہے سکوں طاری
ابھی تو دور ہے طوفان باد و باراں کا
سفینہ راں نہ پلٹ دیکھ کر بھنورے کے نشاں
یہ ایک رقص ہے موجوں کے قلب سوزاں کا



تحائف

یہ اوڑھنی وہ جھمکے اور یہ مالا ہے
وہ یا مین ہے یہ گیندا ہے اور وہ لالہ ہے
اور ان کے ساتھ شفق رنگ اشک ہیں دو چار
جنہیں فراق نے پالا ہے غم نے ڈھالا ہے



ذوق کی خامی

ہدف کہیں بھی نہیں مضطرب نگاہوں کا
کوئی سہارا نہیں بے قرار باہوں کا
یہ تیرے ذوق کی نا محرمی ہے ورنہ ابھی
ترے شباب کو! احساس ہے گناہوں کا



بے چارہ رقیب

یہ لینے آیا تجھے کون کالے کوسوں سے
مجھے تو اس کی جوانی پہ رحم آتا ہے
عنقریب کھلے گا یہ تلخ راز اس پر
ترا جمال محبت کو بیچ کھاتا ہے



بعد از وقت

کئی برس سے ہے ویران مرغزار شباب
اب التفات کے بادل برس رہے ہیں کیوں
یہ بوندیاں یہ پھواریں یہ رس بھرے جھونکے
توقعات کی نعشوں کو ڈس رہے ہیں کیوں



تقابل

فراز چرخ سے وہ ابر نور بہار اترا
زمیں کی تشنہ لہی آج رنگ لا کے رہی
مفر فسرده افق کے سپاٹ سینے پر
کسی غریب کی وحشت غبار اڑا کے رہی



شور و شغب

یہاں وہاں سے چلی آ رہی ہیں آوازیں
کئی صداؤں سے لبریز ہے خلائے حیات
میں ایسے شور و شغب میں وہ چیخ کیسے سنوں
ہے جس سے آج بھی وابستہ مدعائے حیات



پرچھائیاں

جھری میں کانپتی ہے بے قرار پرچھائیں
دیئے کی لو میں لرزتا ہے ایک پیکر سیم
سرائے میں بھی خیالات کے فرشتوں نے
دیا ہے میری جہاں گر دیوں کا ساتھ ندیم



سانس کی پھانس

اندھیری شب کی پر اسرار سنناہٹ میں
گھلی ہوئی ہے کسی محو انتظار کی سانس
بائیں فروغ، ارادوں میں ابن آدم کے ساتھ
کھٹک رہی ہے ابھی جبر و اختیار کی پھانس



پردوں کی لرزش

کبھی نہ پلٹے گی بیٹی ہوئی گھڑی لیکن
تصویرات سے دل خوش ہیں نوع انساں کے
وہ کس کے ہاتھ کے ہیں منتظر خدا جانے
لرزتے رہتے ہیں پردے حریم جاناں کے



گریز

خوش جھیل پہ کیوں ڈولنے لگا بجرہ
ہوائیں تند نہیں ہیں کنارہ دور نہیں
بھنور کا ذکر نہ کر زندگی کا لطف نہ چھین
مجھے ابھی کسی انجام کا شعور نہیں



ابتدا

ابھی تو چند بگولے اٹھے تھے صحرا میں
غبار راہ میں کیوں کارواں بھٹکنے لگا
ابھی تو آئیں گے پر ہول آندھیوں کے پرے
ابھی سے خار سائیوں میں کھٹکنے لگا



خرام ناز

یہ بھی کیا چال ہے؟ ہر گام پہ محشر کا گماں
پائلیں بھتی ہیں لہنگے کی کماں تنقی ہے
یوں چلو جیسے اترتی ہے کہتاں سے ہوا
جیسے رنگوں کے تہوج سے کرن بنتی ہے



سانو لاسلونا

ڈھول بجتے ہیں دھما دھم کی صدا آتی ہے
فصل کنتی ہے لپکتی ہے بچھی جاتی ہے
نوجواں گاتے ہیں جب سانولے محبوب کا گیت
ایک دو شیزہ ٹھنک جاتی ہے شرماتی ہے



ذہنی آسودگی

بالیاں ناچتی ہیں، ہنسی ہو جب سکھیوں میں
چوڑیاں لگاتی ہیں گاگر کو جو چھلکاتی ہو
اف یہ پازیب کی جھنکار، یہ جھومر کی پھین
مجھ سے بچتی ہو، مرے ذہن کو بہلاتی ہو



یاد کے فانوس

چوڑیاں توڑ دے اغیار نہ سن لیں آواز
کرچیاں اپنے گریباں میں چھپا کر لے جا
ہاں مگر خلوت احساس کی رونق کے لئے
سرخ بلور کی دو شمعیں مجھے بھی دے جا



ہوشیار

دیکھو سوئے ہوئے پنچھی نہ کہیں جاگ انھیں
ہائے تالاب میں گا کر نہ گھماؤ اس وقت
دیکھو ڈھیری پہ وہ بیٹھا ہے کوئی چرواہا
ہائے بھیگا ہوا آنچل نہ اڑاؤ اس وقت



افشائے راز

تجھ کو معلوم ہے آشفۃ خیالی میری
تیرے چہرے کے یہ انداز کہے دیتے ہیں
اف یہ آنکھوں کی جھپک ہائے یہ پلکوں کی نمی
تیرے آنسو تو مرے راز کہے دیتے ہیں



عکس لرزاں

یوں مرے ذہن میں لرزاں ہے ترا عکس جمیل
دل مایوس میں یوں گا ہے ابھرتی ہے آس
شمساتا ہے وہ نوخیز ستارا جیسے
دور مسجد کے اس ابھرے ہوئے مینار کے پاس



سراپا

تیری زلفیں ہیں کہ ساون کی گھٹا چھائی ہے
تیرے عارض ہیں کہ پھولوں کو ہنسی آئی ہے
یہ ترا جسم ہے یا صبح کی شہزادی کی
ظلمت شب سے ابھرتی ہوئی انگڑائی ہے



خواب

کس کی سانسیں مری سانسوں میں گھلی جاتی ہیں
کس کا دامن مرے دامن سے الجھ جاتا ہے
کسی کی باہیں مری گردن میں جمائل ہیں ندیم
شام ہوتے ہی کیا خواب نظر آتا ہے



حیا

آج پچھٹ پہ یہ گاتا ہوا کون آ نکلا
لڑکیاں گاگریں بھرتی ہوئی گھبرا سی گئیں
اوڑھنی سر پہ جما کر وہ صبحی اٹھی
انکھڑیاں چار ہوئیں، جھک گئیں، شرما سی گئیں



حسن مترنم

تھا ڈھولک پہ وہ اک دستِ حنائی کی پڑی
لال ہونٹوں سے وہ گیتوں کے شرارے چھوٹے
پھول سے کانوں میں تھرائے سنہری بندے
ٹھنماتے ہوئے تارے وہ افق پر ٹوٹے



سیلاب جمال

سر پہ گاہر ہے لچکتی ہے کمر رہ رہ کر
تر کیے دیتا ہے زلفوں کو چھلکتا پانی
ننھی سی دھار وہ گردن سے تھرک کر لپکی
ساری دنیا کو ڈبو دینے کی تونے ٹھانی



بے پروا جوانی

یاد ہے یاد ہے اب بھی ترا بے باک شباب
سرخ جاگر کو انگوٹھی سے بجا کر گانا
سر اٹھاتے ہوئے آنچل کا کھسک کر گرنا
چھانچھان پختے ہوئے زلف کا لہرا جانا



افسانہ نقش پا

وقت پر کاش پہنچتا مرا رہوار یہاں
لیکن اس دشت میں اب بھی تو ہے رنگینی سی
یہ نقوش قدم اتنا تو بتاتے ہیں مجھے
کہ پلٹ کر وہ ادھر دیکھ کے چل دیتی تھی



قبل از وقت

میل انوار دھندلکوں سے الجھتا ہے ہنوز
کچکپاتا ہے ابھی رات کا پیراہن چاک
کیوں ابھی سے تجھے رخصت کا سماں یاد آیا
ہو رہے ہیں تری آنکھوں کے کنارے نمناک



گریہ مجبوری

چکے چکے مرے آلام پہ رونے والی
گردش وقت کے اعجاز سے مایوس نہ ہو
تو ہے مجبور تو یوں رو کہ یہاں اتنی دور
تیرے اشکوں کی روانی مجھے محسوس نہ ہو



نقائضائ شباب

خشك هونؤنؤں ٲه زباں ٲھير تو لو گئؑ ليكن
بھيگئ آنگھونؤں كئ خلائؤں كو چھٲاؤ گئ كھائؑ
مئ نئ مانا كھ مءت نھ كرو گئ مءھ سئ
اٲنئ طرار جوانئ كو لبھاءؤ گئ كھائؑ



تشنگی

پو پھنے ریگتے جھرنے پہ یہ کون آیا ہے
بال بکھیرے ہوئے لپٹے ہوئے خواب آنکھوں سے
لوٹ لیں تشنگی زیت نے نیندیں ورنہ
یوں پیا پے نہ برسی مے تاب آنکھوں سے



جب اور اب

جب تری آنکھ میں تارے تھے شرارے اب ہیں
دو برس میں یہ تغیر! کوئی مانے کیسے؟
جب مرے دل میں گلستاں تھے بیاباں اب ہیں
دور سے دیکھنے والا کوئی جانے کیسے؟



تجاہل

تم تعارف کی طلبگار ہو؟ قرباں جاؤں
میں تو خیر ایک مسافر ہوں کہیں جانا ہے
میری پہچان تو بیکار ہے لیکن تم نے
کیا چراگاہ کے شہتوت کو پہچانا ہے؟



چند برس بعد

میں نے جس چاند کو چاہا تھا وہ عریاں تو نہ تھا
پکیر نور سہی اتنا نمایاں تو نہ تھا
تیری ہر جنبش موہوم ہے اک دعوت عام
میرا معیار نظر اس قدر ارزاں تو نہ تھا



راضی برضا

میری فریاد سے ماتھے پہ شکن ہے کیسی
یہ بھی اک ناز ہے تیرا تو میں صدقے اس کے
پردے سرکا کے بھی پردے میں چھپے رہنا کیا
یہ بھی انداز ہے تیرا تو میں صدقے اس کے



آنکھ او جھل پہاڑ او جھل

میرا دیس میں جانے کا یہ مطلب تو نہ تھا
کہ کسی اور کے پہلو کو تم آباد کرو
دل میں احساس کا اک ذرہ بھی باقی ہے اگر
چیت کی چاندنی راتوں کو ذرا یاد کرو



کھنڈروں میں

میں نے اس دشت کی وسعت میں شبستاں پائے
اس کے ٹیلوں پہ مجھے قصر نظر آئے ہیں
ان ببولوں میں کسی ساز کے پردے لرزے
ان کھجوروں پہ مرے راز ابھر آئے ہیں



بے چارگی

کس کی دستک ہے؟ ٹھہرنا تو ابھی آتا ہوں
آپ؟ واللہ مسرت سے مری جاتی ہوں
لیکن اس وقت وہ چو پال سے آ جاتے ہیں
جائیے آپ ہی کے سر کی قسم کھاتی ہوں



یادوں کے چراغ

رات کے آتے ہی یادوں کے دئے جلتے ہیں
منعکس تارے ہوں جس طرح رواں پانی میں
آمد صبح پہ یوں ذہن میں کھو جاتے ہیں
جیسے انفاس کی لو نعرش کی پیشانی میں



بے سود

سنگ سے پھول اگاتا ہوں مگر سب بے سود
پھول سے آگ جلاتا ہوں مگر سب بے سود
اک کرن بھی تو نہ پھوٹی مرے بے حس دل سے
ذرے کہ مہر بناتا ہوں مگر سب بے سود



رخصت

بوڑھے ماں باپ بکلتے ہوئے گھر کو پلنے
چونک اٹھے ہیں وہ شہنائی بجانے والے
اف بچھرتی ہوئی دوشیزہ کے نالوں کا اثر
ڈولتے جاتے ہیں ڈولی کو اٹھانے والے



دائرہ

ڈولی اٹھتی ہے تو شہنائی بجا کرتی ہے
آنکھیں روتی ہیں تو بڑھ جاتی ہے دل کی دھڑکن
یہ سب اور نتیجے کی پرانی تکرار
یہ کڑکتا ہوا بادل یہ بھڑکتا حزمین



بے سو دردعائیں

کیوں مرے جینے کی دن رات دعا کرتی ہو
جنگ میں خاک بنے کوئی مرا رکھوالا
آج کل ہی کوئی خط آئے گا اور سن لو گی
توپ نے ایک سپاہی کو جسم کر ڈالا



لذت گریہ

رات تاریک ہو تنہا گھٹائیں بد مست
کوئی بجلی کی طرح قلب میں بل کھاتا ہے
اف! یہ عنجان درختوں کا اکیلا جھرمٹ
مجھے تنہائی کے رونے میں سرور آتا ہے



عید کاروگ

عید کا روز تھا سب پیر و جواں ہنتے رہے
لڑکیاں گاتی رہیں نیم کے چھتاروں میں
کھنگلی باندھے ہوئے محو رہے میرے خیال
دور افق پار کے اجڑتے ہوئے نظاروں میں



مرگ تجلی

یوں تو جوہر نے الاؤ سے لگا رکھے ہیں
روح سے نور کا احساس چھنا جاتا ہے
صبح ہوتی ہے مگر رات نہیں کٹ پاتی
اب تو سورج ستاروں میں گنا جاتا ہے



بیوی کا خط

میری چٹھی کا بہت طول نہ دینا بھیا
اس طرح راہ میں کھو جاتی ہے سب کہتے ہیں
کوئی فوج میں شامل ہیں؟ مجھے یاد نہیں
بس یہ معلوم ہے ایران میں وہ رہتے ہیں



شہر کی شورشیں

گاؤں سے آیا تھا شہروں میں سکوں پانے کو
جاہ و منصب کے ہیولوں میں سما جانے کو
ان دیاروں میں تو اتنی سی بھی فرصت نہ ملی
کہ بھلا سکتا ترے عشق کے افسانے کو



تلاش دوام

میں ستاروں کے اجالے میں تجھے ڈھونڈوں گا
ڈوبتے چاند کے ہالے میں تجھے ڈھونڈوں گا
جستجو جب افق زیت پہ منڈلائے گی
ست نبضوں کے سنبھالے میں تجھے ڈھونڈوں گا



سادگی

کھدر کس صد کتاب
کا شان شکر کہ پرست
نیا تو گلی جانتی ہے
لباس میں نہیں
پہنے آئی تو خدائی



دیار حبیب کو

اس وقت کہاں کا عزم کر کے
یومِ جسم نکھار کر چلی تو
مہتاب پہ تیوریاں چڑھائے
پازیب اتار کر چلی تو



ستارے کا اشارہ

تم روٹھ گئے تو کچھ نہ بھائے
ہر شے مجھے کانٹے کو آئے
وہ کانپ کے اک ستارہ ٹوٹا
ہائے! مرا دل ڈوب جائے



شب جدائی

بھولے گی نہ وہ شب جدائی
وہ کانپ کے ان کا سر جھکانا
گالوں پہ چمکنا چمکنا
تاروں کا افق پر جھلملانا



ایک تصویر

صحرا کی سپاٹ وسعتوں میں
یوں ایک کھجور ہے وسعتوں
جیسے مرے ذہن کے افق
ابھری ہو صبحی آب دیدہ



عشق یا ہوس؟

بجٹے	ہی	گہرے	اڑے	پہنچا
لا لچ	تھا	بندگی	نہیں	تھی
مٹی	کے	دئے	ذکر	کیا
دراصل	دئے	کی	حسین	تھی



چند عزیز دوستوں سے

تم بہر عیادت آئے مجھ تک
پوری ہوئیں دوستی کی رسمیں
جاؤ مری زیت کے سہارو
اب موت نہیں ہے میرے بس میں



دہائی

وہ چاند کا ٹکڑا وہ ترا دستِ حنائی
وہ تیری ہنسی یعنی وہ گہائےِ طلائی
وہ ہونٹ وہ آنکھیں وہ جبیں اور وہ گیسو
دوں کس کی دہائی! مرے اللہ دہائی



فریب نظر

رخسار ہیں یا عکس ہے برگ گل تر کا
چاندی کا یہ جھومر ہے کہ تارا ہے سحر کا
یہ آپ ہیں یا شعبہ خواب جوانی
یہ رات حقیقت ہے کہ دھوکا ہے نظر کا



صبح کا تارا

وہ صبح کا تارا ہے دھند کے میں خراماں
یا چاند کا بدلی سے ٹپکتا ہے اجالا
یا میری صبحی ہے کہ پگھٹ کے کنارے
لہراتی ہے اوڑھے ہوئے نیندوں کا دو شالا



نگاہ آتشیں

چھٹ پہ پہنچتے ہی نظر کس نے اٹھائی
بجلی سی خلاؤں میں لپکتی ہوئی آئی
امید کا سینے میں نشاں تک نہیں ملتا
دی کس نے مری روح کی خلوت میں دہائی



جھجک

گاگر کو اٹھائے کہ دوپٹے کو سنبھالے
جی چاہتا ہے بڑھ کے ذرا ہاتھ بنا دوں
لیکن وہ دیکتی ہوئی انگارہ سی آنکھیں
کس طرح میں سوئے ہوئے شعلوں کو ہوا دوں



عرض نیاز آخری

اے میری صہوجی! تجھے اغیار کو سوچنا
میں اب ترے اصرار پہ گھر لوٹ تو جاؤں
لیکن تجھے کامیں گے یہ ابریشمی پر دے
ڈولی سے نکل آ، تجھے آنکھوں میں بٹھاؤں



طوفانی موسم

ساون کی یہ رت اور یہ جھولوں کی قطاریں
اڑتی ہوئی زلفون پہ مچلتی ہیں پھواریں
میں صبح سدے ندی کے کنارے پہ کھڑا ہوں
ملاح کہاں ہیں جو مجھے پار اتا ریں



امید کی کونپل

کرنوں کی تمازت میں دکتے ہوئے بندے
جھونکوں کے تھیٹروں میں لہکتا ہوا آنچل
ہر گام پہ چھاگل کا چہکتا سا چھنا کا
کیوں پھر سے ہری کوتی ہو امید کی کونپل



خوف رسوائی

جا گے ہوئے تاروں سے مرا راز نہ کہہ دے
یہ پوکی ابھرتی ہوئی دھند لائی ہوئی دھار
پورب سے یہ کس شوخ نے کھولا ہے دریچہ
بدنام نہ ہو جائے مرا شوق پر اسرار



سرزنش

نو عمر صبوحی کسی میلے میں نہ جائے
تیو ہار منانے ہوں تو گھر ہی منائے
وہ شوق ملاقات کو پابند نہ کرتی
آنگن کے حصاروں کو مگر کون گرائے



امید کی نیا

شب بیت گئی اور وہ اب تک نہیں آئے
کشتی مری امید کی یوں ڈول رہی ہے
گویا کوئی آوارہ بھٹکتی ہوئی چڑیا
ڈالی پہ کسی نیم کی پر تول رہی ہے



اوسانڈنی سوار

ٹیلوں پہ لپکتے ہوئے او سانڈنی والے
جب دور افق پر مری منزل سے گزرتا
کہنا: ”تری دوری اسے جینے نہیں دیتی
اور ساتھ ہی پردیس میں بیکار ہے مرنا!“



ابابیل

وہ تار کے اک کھجے پر بیٹھی ہے ابابیل
اڑنے کے لئے دیر سے پر تول رہی ہے
جس طرح مرے عشق کی ٹوٹی ہوئی کشتی
امید کے ساحل پر کھڑی ڈول رہی ہے



جب سائے ڈھلتے ہیں

گھبرائی ہوئی چان کھلے بان گھلے گال
یہ طور کسی اور حقیقت کے ہیں غماز
دیوار سے لگ کر نہ گزر میری صہوی
کھل جائے نہ سب پر ترے انجام کا آغاز



پانی میں آگ

گرتی ہوئی بوندوں میں یہ جھکار ہے کیسی
بہتے ہوئے پانی کی یہ رفتار ہے کیسی
اے حسن کی درگاہ کے راندے ہوئے خوابو
خ بے ہواؤں میں یہ تموار ہے کیسی



محبت دشمن

میں رند سہی رند یہ کار نہیں تھا
جذبات کے چنگل میں گرفتار نہیں تھا
اے میری محبت کا گلا گھونٹنے والے
میں تیری خدائی کا خریدار نہیں تھا



بھولے ہوئے افسانے

گزری ہوئی راتیں نہ مجھے یاد دلاؤ
خوابیدہ ہیں شعلے انہیں تنکے نہ دکھاؤ
مانا کہ زمانے میں وقافل نہیں ہو سکتی
لیکن یہ سنائی ہوئی باتیں نہ سناؤ



پرائی راہ

اس راہ پہ یہ تیز روی ننگ سفر ہے
اس راہ کو چبھتا ہے یہ انداز ہمارا
اس راہ پہ اے دوست ہم آہستہ چلیں گے
اس راہ کا ہر ذرہ ہے ہم راز ہمارا



برسات

گرتی ہوئی بوندیں ہیں کہ پارے کی لکیریں
بادل ہے کہ بستی پہ گجروم کا دھواں ہے
مغموم چوہیا ہے کہ بھٹکا ہوا شاعر
جو پوچھتا پھرتا ہے کہاں ہے تو تو کہاں ہے؟



ایک کھیل

کل گاؤں سے کچھ دور اک افسردہ گڈریا
اک پیڑ کی شاخوں کو کھڑا چوم رہا تھا
میں بولا: یہ کیا کھیل ہے؟ کہنے لگا ہنس کر
کچھ بوجھ سا تھا جی پہ یونہی گھوم رہا تھا



امید کی قبریں

وہ چاند وحنڈکے کی نقاب اوڑھ رہا ہے
وہ پھیل گیا گاؤں کی گلیوں میں اندھیرا
چنگاریاں سوتے ہوئے دل میں بھڑک اٹھیں
امید کی قبروں کو تری یاد نے گھیر



الجھاؤ میں سلجھاؤ

اوڑھنی کے ساتھ ایک جھمکا اٹک کر رہ گیا
اور جھمکے میں ہیں بالوں کی لٹیں ابھی ہوئی
لب کھلے چہرہ شفق آلود آنکھوں میں ہنسی
حسن کی ژولیدگی ہے کس قدر بچی ہوئی



افشائے راز

میری باتیں نرم تھیں، میری ہنسی بے لوث تھی
میرا انداز جوانی بھی بہت معصوم تھا
یہ تری آمد پہ میری بے محل سنجیدگی
راز یوں افشا ہوا کرتے ہیں، کیا معلوم تھا



اعترار

میرے جاتے ہی یہ بھیڑیں راہ سے ہٹ جائیں گی
اور یکسر روندے جائیں گے مرے نو خیز کھیت
لیکن اب میرا یہاں رکنا بہت دشوار ہے
اف وہ چرواہی وہ ندی کا کنارہ اور وہ ریت



تصور دوست

مگجے پردوں میں چھپ کر چاند کیا سوچا کیا؟
تارے کس کی فکر میں آنکھوں کو جھپکاتے رہے
اک مرے دل ہی میں تھا تیرا تصور میرے دوست
یا زمانے بھر کو تیرے ہی خیال آتے رہے؟



ایک تصور

یہ فضا' یہ گھائیاں' یہ بدلیاں' یہ بوندیاں
کاش اس بھیگے ہوئے پر بت سے لہراتی ہوئی
دھیرے دھیرے ناچتی آئے صبحی اور پھر
گھل کے کھو جائے کہیں میری غزل گاتی ہوئی



ایک آرزو

پھکی پھکی چاندنی ہو ہلکا ہلکا ابر ہو
ایک گھائی میں ہو بل کھاتے ہوئے جھرنے رواں
چار سو پھولوں کی خوشبو سے غنودہ ہو فضا
اور اک تارے پہ لہراتی ہوں تیری انگلیاں



لچک

باجرے کے فصل سے چڑیاں اڑانے کے لئے
ایک دوشیزہ کھڑی ہے کنکروں کے ڈھیر پر
وہ جھک، وہ ایک پتھر سننایا، وہ گرا
کٹ گئے ہیں اس کے جھٹکے سے مرے قلب و جگر



طوفان زدہ مشعل

کل یہاں پگھٹ پہ اک لڑکی کا ٹخنہ ٹل گیا
سر پہ اک مٹی کا گار تھی، شکستہ ہو گئی
اس کی آنکھوں میں چمک سی آئی، پھر اک دھند سی
جیسے اک مشعل بھڑک کر آندھیوں میں کھو گئی



خوش گوار حادثہ

گرمیوں کی رات، نیلا آسمان، پیلے نجوم
اک کھنڈر سے ایک لڑکی جھانکتی ہے بار بار
وہ کوئی سایہ سا گلیوں میں لپکتا آ گیا
وہ بکھر کر رہ گئی باہوں پہ زلف مشکبار



کرب انتظار

اجڑا اجڑا جھونپڑا اور کھوئی کھوئی ناز میں
الجھے الجھے گیسو میں بھیگی بھیگی اکھڑیاں
جب کوئی چیزیا بھی اڑتی ہے تو چونک اٹھتی ہے وہ
اور چھا جاتی ہیں عارض پر شفق کی سرخیاں



مبہم سا خواب

بادلوں کو چیر نکلی ہے سورج کی کرن
لوثی ہے ایک مد طلعت کے سیمیں پاؤں میں
بند آنکھیں کاپتے لب اور اک مبہم سا خواب
مضطرب ہے لائے لائے گیسو کی چھاؤں میں



چشم سر مگین

نیم کی شاخوں میں جھولوں پر ملہاریں اب کہاں
اے صبحی! اب تو ساون کا مہینہ جا چکا
تو نہ آ سکتی تھی مانا تو بہت مجبور تھی
سر اٹھا آنکھیں ملا میں تیرا مقصد پا چکا



پاداش

رات بھر سینے میں اک نے نام سے الجھن رہی
رات بھر کرتی رہیں آنکھیں ستاروں کو شمار
کیا کسی زہر جبین کو دیکھ لینا جرم ہے
اف وہ دیرانہ وہ پرواہی وہ چشم میگسار



فریب نگاہ

کس لئے صیاد چن دیتے ہیں کلیاں دام پر
کیوں جہنم پر ہیں جنت کی بہاروں کے حجاب
لطف کے پردے ہیں کیوں ترچھی نگاہیں ڈال کر
میری نیندیں لوٹ لیتی ہیں وہ چشم نیم خواب



بچپن ساربان

کیا ہوئیں اے دوستوں میلے کو جانے والیاں
میں کجا وے کس کے بیٹھا ہوں اندھیری رات میں
کوئی کہہ دیتا صبحی سے کہ میں بے بس ہوں آج
ہائے یہ دس کوس کا لمبا سفر برسات میں



منتظر جھولا

عید کا دن ہے فضا میں گونجتے ہیں قہقہے
جھولتی ہیں لڑکیں جھولوں پہ گاتی ہیں ملہار
میرا جھولا جس سے ہیں لپٹے ہوئے سرسوں کے پھول
دیکھتا ہے ایک نکل کو لپک کر بار بار



لطفِ ناتمام

چھت سے یوں آنچل ہلا دینا بھی کوئی بات ہے
آ کہ پھر تازہ کریں عیش و طرب کی محفلیں
سارا عالم دم بخود ہے رات ہے برسات ہے
آ اکٹھے طے کریں کون و مکان کی منزلیں



چاند کے سجدے

آ رہی ہے نیم کی شاخوں سے چھن کر چاندنی
چومتی ہے تیرے پائے یاسمیں کو بار بار
میری مجبوری کا کیا رونا کہ میں انسان ہوں
چاند بھی سجدوں کی خاطر ہو رہا ہے بے قرار



گھات میں

گورے ہاتھوں میں یہ دھانی چوڑیوں کی آن بان
کالی زلفوں پر گلابی اورٹھنی کی آب و تاب
ہر قدم پر نترئی خلیج کی نغموں کی لہر
تیرے پیکر میں مجسمہ ہو گئی روح شباب



شباب مجسم

گائیں ڈکراتی ہوئی پگڈنڈیوں پر آ گئیں
مرلیاں ہاتھوں میں لے کر مست چرواہا بڑھے
بیروں کے دھندلے سایوں میں کھڑا ہوں منتظر
ایک لڑکی کو گزرتا ہے یہاں سے دن چڑھے



تبسم غماز

کھڑ کھڑاتی ڈول وہ دم سے کنوئیں میں گر گئی
دم بخود پنہاں ریاں کنگن گھماتی رہ گئیں
وہ کنوئیں میں ایک چرواہا اترنے کو بڑھا
وہ صبحی کی نگاہیں مسکراتی رہ گئیں



جانے کہاں

لڑکیاں چنتی ہیں گیہوں کی سنہری بالیاں
کاٹتے ہیں گھاس مینڈھوں پر سے بانگے نوجواں
کھوئی کھوئی ایک لڑکی بیویوں کی چھاؤں میں
دیکھتی ہے گھاس پر لپٹی ہوئی جانے کہاں



حیات نو

ہائے یہ کالی گھٹا کا گنگناتا بار بار
ہائے یہ کھپرل چھپر پہ بوندوں کا ملہار
ہائے یہ بھگے ہوئے آنچل میں بجلی کے خطوط
تن گئے ہیں یک بیک میرے شکستہ دل کے تار



افسانہ محبت

کس قدر بدنام ہیں میری جنوں سامانیاں
اور کتنی مختصر سی داستان عشق ہے
وہ نگاہوں کا تصادم! وہ لبوں کی کپکپی
اور وہ کانسی کی گاگر کا چھلکنا پے در پے



لے کی مے

ہائے وہ سارنگیوں کے تازے وہ تانیں تری
اور حنا آلود پوروں کا وہ رقص بے خودی
چھا رہی ہے چرخ کے تاروں پہ بن کر موج نور
زندگی موسیقیوں کے جال میں لپٹی ہوئی



دیدار عام

دھیے دھیے چل رہی ہیں کیوں ہوائیں آج رات
محو ہیں کس کے تصور میں فضا میں آج رات
تم بھی اے تارو! اتر آؤ فراز کوہ پر
عام کر دوں گا صبحی کی ادائیں آج رات



لمحہ فرضت

کٹ چکی جب فصل اور دہقان ستانے لگے
اک کھنڈر کے پاس ہو یوں آئی کتراتی ہوئی
جیسے اک ہلکی سی بدلیا ابر چھٹ جانے کے بعد
اوددے پر بت کی طرف جاتی ہے اٹھلاتی ہوئی



کیف خلوت

ساحل دریا ہے سناٹا ہے وقت شام ہے
سرسراتی ہے ہوا اور ناچتا ہے میرا دل
اب تو خلوت پر گمان جلوہ گاہ عام ہے
نازنین پیکر سا اک رقصاں ہے دل کے متصل



خیر مقدم

جانے اس دھندلے افق پر کس حسین کو دیکھ کر
اپنی باہون کو ہلاتی تھی کھجوروں کی قطار
چاندنی کے بھیس میں اٹھکیلیاں کرتا ہوا
وہ اتر آیا ہے ٹیلوں پر کوئی مستانہ وار



الف لیلہ کی ایک رات

بچ رہی ہیں ہولے ہولے کارواں کی گھنٹیاں
ریختی جاتی ہے صحراؤں میں اونٹوں کی قطار
ایک دوشیزہ کی آنکھیں آنسوؤں سے بھر گئیں
دیکھتی ہے جانے کیوں سوئے افق دیوانہ وار



محبت کے کھنڈروں میں

ہاں اسی وادی میں اپنی داستانیں دفن ہیں
ہاں اسی چوٹی پہ لہرایا تھا آنچل آپ کا
ہاں اسی جھرنے میں جب جلتے تھے تاروں کے چراغ
کس قدر شدت سے دل ہوتا تھا بے کل آپ کا



میرے شبستاں

ہاں انہی مڑتی ہوئی راہوں پہ اکثر وقت شب
ہم اڑا کرتے تھے ہو کر مست اونٹوں پر سوار
اس کھنڈر میں بیٹھ کر آنسو بہائے بے سبب
ان چٹانوں پر کھڑے ہو کر بنے بے اختیار



ہمہ گیری

جھاڑیاں کلا گئیں اور کھیت سونے ہو گئے
اڑتے پھرتے ہیں بگولے جھونپڑوں کے آس پاس
اے صبحی! تجھ کو جاتا دیکھ کر پردیس میں
اک مرا دل بچھ گیا' یا ہو گئی دنیا اداس



نادیدہ دوست

وہ افق سے ایک بدلی نے اٹھایا اپنا سر
نیم کی شاخوں میں کچھ گانے لگی ٹھنڈی ہوا
دیکھتا ہوں کچھ مگر محسوس کر سکتا نہیں
میرے دل سے یہ نکل کر کون باہر آ گیا؟



موہوم آواز

روح کے پر ہول ویرانوں میں پچھلی رات کو
تیرتی ہے ایک دوشیزہ کی یہ موہوم لے
”راہ نکلتی ہوں تری بیٹھی ہوئی پردیس میں
تو کبھی دھوکا نہیں دے گا“ مجھے معلوم ہے“



امیدوں کے کھنڈر

ہائے یہ میری جنوں سماں محبت کے کھنڈر
جیسے اک بوسیدہ ایواں کے شکستہ بام و در
ہائے یہ گزری ہوئی گھڑیوں کا لحن دل خراش
بوم کی آواز کا جیسے فضاؤں پر اثر



اے محبت

اے محبت اے مرے جذبات کی رنگیں اڑان
ابتدا کتنی رسی تھی تری کتنی گداز
اور یہ انجام جیسے خوں شدہ کلیوں کا ڈھیر
اور یہ تیری یاد جیسے باز کے چنگل میں قاز



مٹی کا دیا

پھونس کی کٹیا میں یوں جلتا ہے مٹی کا دیا
جیسے ویرانوں کی تنہائی میں پر دیسی کا دل
گا ہے گا ہے اک پتنگا ڈالتا ہے دائرے
جس طرح یادوں پہ لہراتی ہے روح ^{مضمحل}

◆◆◆

خامیاں

ان گنت آنکھیں مرے حال زبوں پر روئی ہیں
میری ناکامی پہ تھر اے ہیں سینے بے شمار
ہائے وہ آنکھیں جو سب کچھ دیکھ کر بیگانہ ہیں
آہ وہ سینہ نہیں جو میرے غم کا راز دار



درد تنہائی

آہ اے بھٹکے ہوئے بے کس مسافر یوں نہ رو
درد تنہائی سے ہے تیرا دل مایوس چور
دیکھ ان ٹیلوں کی جانب ان گولوں کے قریب
اتنے لمبے چوڑے ویرانے میں اک تنہا کھجور



دن کا چاند

مدتیں گزریں کہ جب آباد تھا پہلو مرا
جب تری ہستی تھی درائے زمین و آسمان
اب نظر آتا ہے یوں مجھ کو ترا عکس جمیل
جیسے دن کا چاند ہو گہرے دھندلوں میں نہاں



امید و بیم

دم بخود ہیں گھاس پر معصوم بھیڑوں کے ہجوم
اور معلق ہر طرف پر چھائیاں ہیں نیم کی
جانے کیوں اس خواب آلودہ فضا کے باوجود
کشش سی ہے مرے دل میں امید و بیم کی



نغمہ شادی نوحہ غم

گوئج ہے شہنائیوں کی دھوم ہے بارات کی
پھر رہی ہیں کھیلتی ہستی، مچلتی کنواریاں
گاؤں سے کچھ دور اک سنان گورستان میں
ہو رہی ہیں ایک سادہ قبر کی تیاریاں



مرحوم محبوبہ

جا رہی ہیں ٹھنڈے سے سمٹی ہوئی پنہاریاں
گا رہے ہیں چند چرواہے ترانے دکھ بھرے
اے مری مرحوم محبوبہ! ترے کمزور ہاتھ
میں نے لہراتے ہوئے دیکھے دھندلکوں سے پرے



زندگی کا کھیل

ہائے کیوں فطرت کو معصوموں پہ رحم آتا نہیں
مختصر ہے کس قدر یہ زندگی کا کھیل بھی
سو رہی ہے ایک سادی سی لحد میں بے خبر
وہ حسین لڑکی جو کل کھیتوں میں محورِ رقص تھی



ایک بچے کی موت پر

چاند اب تک تیری خاطر ناچتا ہے جھیل پر
ڈھونڈتی ہیں تتلیاں اب تک تجھے اشجار میں
دف بجاتی بدلیاں ہیں اب تک صف بصف
اور دھنک جادو جگاتی ہے ابھی کہسار میں



دھندلی پگڈنڈی

شام کو کل اک مسافر نے کیا مجھ سے سوال
”ختم ہو جاتی ہے اس وادی کی پگڈنڈی کہاں؟“
ان دھندلوں کی طرف میں نے اشارہ کر دیا
اور بھرائی ہوئی آواز میں بولا ”وہاں!“



ماضی کی چٹکی

مجھ سے کل کھیتوں میں اک مرد معمر نے کہا
”چلپلاتی دھوپ میں آوارہ کیوں پھرتا ہے تو؟
آہ لیکن مجھ کو کہنا تھا اور کیا کہہ گیا!
میں بھی اس سن میں پھرا کرتا تھا اکثر کو بکو“



ناصح مشفق

مجھ سے کل پگھٹ پہ اک بڑھیا نے ہولے سے کہا
”رنگ کیوں پیلا ہے تیرا ست ہے ہے کیوں تیری چال
وہ صبوحی گاگریں بھر کر کھڑی ہے دم بخود
گاگر اس کے سر پہ رکھ آئچل ذرا سا کھینچ ڈال!“



داندار آنجل

رن میں جانے کے لئے تیار بیٹھے ہیں جواں
گردنیں اکڑی ہوئی، رخ پر جوانی کی بہار
ایک جانب دم بخود استادہ ہیں کچھ لڑکیاں
اپنی آنکھوں میں چھپائے آنسوؤں کے آبشار



ورود

آج چوراہے پہ بستی کے ہے، جگمگٹ کس لئے
رن سے شاید واپس آیا ہے کوئی بانگیاں جواں
جھونپڑی سے ہولے ہولے وہ کسی کا سر اٹھا
خشک لب، زلفیں پریشان، چہرہ فق آنسو رواں



خوش آمدید

دور وہ چھوٹے اسٹیشن پہ اک گاڑی رکی
سینہ تانے اک جواں اترا ہے کس انداز سے
پاس ہی بوڑھی سی بیری کے تلے اک خوبرو
جھینپتی، ڈرتی، سمنتی اٹھ رہی ہے ناز سے



استقبال

کچی دیواروں پہ رقصاں ہے دیئے کی روشنی
چھت کے اک سوراخ سے اٹھتا ہے رہ رہ کر دھواں
کس کی آمد ہے کہ دروازے پہ ہیں بیٹھے ہوئے
بھولے بچے مست دوشیزائیں اور بانگے جواں



مژدہ بہار

تند ہوا میں، مست گھٹائیں، آئیں جائیں، دھوم مچائیں
شاخوں پر الہیلی چیزیاں، چونچ سے چونچ ملا کر گائیں
اے دوشیزہ آنکھیں مل کر رقص کر اور کونین پہ چھا جا
جانے کب دل رک جائے اور جانے کب نبضیں تھم جائیں



ملکہ ناز

یہ کس شوخ نے سر سے گھر اتاری
خوشی سی ہے سارے پگھٹ پہ طاری
یہ کس پیکر ناز ا دبدبہ ہے
کہ بھولے ہیں پیاس اپنی شہری شکاری



آ نکھیں

آ نکھیں

بھگی

تری

ہیں

آساں

عجب

ہے

رہی

چھا

گھٹا

ہیں

رواں

ستارے



انگڑائیاں

مجت کو خوب شبانہ بنا دو
مری زندگی کو فسانہ بنا دو
یہ انگڑائیاں اور خوابیدہ آنکھیں
بہانہ بنا دو! بہار نہ بنا دو



فن کار سے

ہری
ہمکتی
مصور
یہ

کونپلوں
ہیں
اشھا
رنگوں

پر
کلیاں
لے
ڈلیاں

کی



معصومیت

دیکھ ری، تو پگھٹ پر جا کر میرا ذکر نہ چھیڑا کر
میں کیا جانوں کیسے ہیں وہ کس کوچے میں رہتے ہیں
میں نے کب تعریفیں کی ہیں ان کے ہائے نینوں کی
”وہ اچھے خوش پوش جواں ہیں“ میرے بھیا کہتے ہیں



آخر کیوں؟

وہ بادل اٹھے پورب سے وہ بوندوں کے ساز چھڑے
پتا پتا لرزاں ہے اور ڈالی ڈالی رقصاں ہے
لیکن تیرے آنے سے میں چپ سا کیوں ہو جاتا ہوں
جب تیری بھر پور جوانی بھی ایسا ہی طوقاں ہے



یکسوئی

دور ابا بیلوں کی ڈاریں پر بت پر منڈ لاتی ہیں
مست ہوائیں مست گھٹاؤں کے پرچم لہراتی ہیں
چار طرف ان کے قدموں کی چاپ سنائی دیتی ہے
ذہن میں کانٹے چبھ جاتے ہیں جب بھیڑیں میاتی ہیں



دریا کی سیر

اف کتنا پر ہول ہے دریا کتنی بھیانک موجیں ہیں
دیکھو جی اب ہولے ہولے ناؤ کنارے لے جاؤ
کتنی اونچی لہر اٹھی ہے جیسے پر بت ٹوٹ پڑے
ریلا آیا سنبھلو میرے ہاتھ نہ سہلاؤ



بے چارہ

ان کو خط لکھا تھا لیکن وہ اب تک خاموش رہے
مجھ کو حیراں دیکھ کے ہنس دیتا ہے ہر کارہ
چھٹی آنکلی تو دل کی ڈالی کونپل چھوڑے گی
اس کو کیا معلوم ہے آخر وہ کیا جانے بے چارہ



شام کی اداسی

لہرائیں سر شام مساجد میں اذانیں
تھرائیں دھندلوں میں چراغوں کی زبانیں
نوخیز ستاروں پہ ہے اشکوں کا گماں کیوں
پلکیں مری نم ہو گئیں کیوں آپ ہی جانیں



پھول اور بول

تم ہو محلوں کے باسی، میں کٹیاں میں رہنے والی
عرش کو فرش سے نسبت کیا ہے، پھول کہاں اور دھول کہاں
شال یہ کیا تم نے بھیجی ہے؟ میرا دل کیسے مانے
چھتارے نیوں کے کہاں، بن کے بے رنگ بول کہاں



اعتراف شکست

خاک نشیں پر رحم نہ فرما، قصر حسین میں رہنے والی
جڑ کی آخر کیا سدھ لے گی سرو کی سب سے اونچے ڈالی
تو پھولوں پر سونے والی، میں کانٹوں میں بسنے والا
تیرا حسن نہیں کر سکتا میری محبت کی رکھوالی



تیری جدائی

سورج ابھرا اور افق پر پھیل گیا رنگین اندھیرا
کھوئے کھوئے ویرانوں کو ایک گلابی دھند نے گھیرا
تیری جدائی میں اے پیاری دل آباد بھی ہے ویراں بھی
جیسے اک بے برگ شجر پر اک بے پر چڑی کا ڈیرا



محبت کھیل نہیں

کھیل نہیں ہے عشق کی بازی، دل دنیا آسان نہیں ہے
نوک پہ نکلے کی پلتا ہے روئی کا باریک سا دھاگا
کوئی مرے جی میں کہتا ہے، یہ تو ہوس ہے عشق نہیں ہے
دیا جلا پروانہ آیا دیا بجھا پروانہ بھاگا



ترک محبت کے بعد

میں چکی کی گھر گھر میں جانے کیوں کھو جاتی ہوں
اکثر پتھریلے پاؤں پر سر دھر کر سو جاتی ہوں
میں تو کب کی اپنے من سے پیت کے دھبے دھو بیٹھی
جانے کس کی یاد میں ایسی گم سم سی ہو جاتی ہوں



رس کا لو بھی

اپنی سیدھی باتیں کر کے تم مجھ کو بہلاتے ہو
میرے پروں کو نوچ کے اب تاروں کی سمٹ اڑاتے ہو
تم نے شاید رس پینے کو اور بھی کلیاں چن لی ہیں
آتے ہو بھنورے کی طرح، منڈلاتے ہو اڑ جاتے ہو



افسانہ گوپریاں

میں تو ان کی قبر پہ نت جاؤں گی سکھی! نت جاؤں گی
کس نے تجھے بتایا قبرستاں میں چڑیلیں رہتی ہیں
میں تو جب جاتی ہوں وہاں یادوں کی پریاں لہرا کر
اپنے پروں کے ساز پہ مجھ سے ان کے فسانے کہتی ہیں



ویران قبر

دُفن ہے اس مٹی میں وہ دل جس میں عشق کی جوالا بھڑکی
اے بجلی! بادل سے اتر کر اس ڈھیری کو بوسہ لے لے
جیتے جی جس بد قسمت نے اک لمحہ بھی چین نہ پایا
بہتر ہے مر کر بھی اس سے کوئی تند بگولا کھیلے



چڑیوں کی پھبتی

یہ دو چڑیاں جو مدت سے میرے گھر میں بستی ہیں
شور مچا کر میرے ایلے خوابوں کو ڈستی ہیں
میری حیرانی پر ان کی چر چر چوں چوں کیا معنی
شاید ہنستی ہیں یعنی کچھ مجھ پر پھبتی کستی ہیں



عبرت

پھول کی اک پڑمردہ پتی گھاس پہ بیٹھی ہانپ رہی ہے
نئی نویلی ایک کلی شاخوں میں چھپ کر ہانپ رہی ہے
دیکھ کے ایک بھکاری ان کو اک مرد کے آگے ہاتھ بڑھائے
شہزادی زلفیں بکھرا کر اپنا سینہ ڈھانپ رہی ہے



تیز روی

تو مرے پاس جب بھی آتی ہے
قبل از وقت سائے ڈھلتے ہیں
ہائے! آتے ہی وہ ترا کہنا
”شام ہوتی ہے“ ہم تو چلتے ہیں!“



ہم آہنگی

ہائے برسات کی سلونی رات
گنگناتے ہوئے سے یہ ظلمات
کیسے آہنگ سے دھڑکتے ہیں
میرا دل اور ترے ملائم بات



بدلی میں چاند

نیم کی ٹہنیوں کے اس جانب
چاند شرما کے منہ چھپاتا ہے
میرے آنے پہ چمنوں سے ادھر
تیرا گھبرانا یاد آتا ہے



موڑ پر

کتنا بے ڈھب ہے اس گلی کا موڑ
کیا کہیں چوٹ تو نہیں آئی؟
تم نے کیوں ہاتھ رکھ دیا دل پر
کائنات اپنی آنکھ بھر لائی



بہانے کی شوخی

گنگناتا تو اک بہانہ تھا
بس تجھے اس طرف بلانا تھا
اور دکھا کر یہ ملے ملے پھول
ترے احساس کو جگانا تھا



سیلاب تجلی

سانس لیتے ہوئے جھجکتا ہوں
آپ اپنے سے بد گماں ہوں آج
کس کی زلفیں ہیں میری باہوں پر
کوئی بتلائے میں کہاں ہوں آج



مشترکہ راز

میر کرنے میں کیا قباحت ہے
تجھ کو مرغوب سے مگر شب کیوں؟
تیرا ہر راز راز ہے میرا
کیکپانے لگے ترے لب کیوں



شب کو

بال اور شب نظر
آوارہ! آنکھیں کو کس
ہونٹ ہیں کے نصیب ہو
بے کھوئی جاگے سوئی
رواق سی تھے؟ سی



ایک پہیلی

کل گھنے شیشموں کے سائے میں
کس نے جا کر دیا جلایا تھا
اور اجڑی ہوئی محبت کا
ایک دلدوز گیت گایا تھا



ماحول

دور سے مجھ پہ مسکراؤ نہیں
جب ملاقات خواب کی ہے بات
اف یہ جذبات کی نظر بندی
اف بزرگوں کا شوق لات و منات



کیا خوب

توڑ لوں کیوں امید کی کلیاں
تم پلٹ کر نہ آؤ گے؟ کیا خواب
تم نے جو گلستاں سجایا تھا
اس کو خود روند جاؤ گے؟ کیا خوب



جدائی

بین کیوں کر رہا ہے اکتارہ
کیوں لرزنے لگی تری آواز؟
تارے نکرا کے ٹوٹ جاتے ہیں
اب کھلا مجھ پہ زندگی کا راز



آنسو

اشک لزاں ہے تیری مرگیاں پر
یا مری آرزو کا سایا ہے
یا لجاتے ہوئے ستاروں کا
اپنی آسماں سے آیا ہے



نا قابل فراموش

کائناتوں میں لوٹتا پھروں گا میں
خون پی لوں گا آگ چھو لوں گا
بھولنے والے تیری بھول مگر
میں نہ بھولا ہوں نہ بھولوں گا



بے نام خممار

آسماں پر گھٹائیں چھانے لگیں
ٹھنڈی ٹھنڈی ہوا میں گانے لگیں
بات کیا ہے کہ تجھ کو دیکھے بغیر
مجھ کو انگڑائیاں سی آنے لگیں



مزار شباب

دھندلے محراب میں ہے خوابیدہ
داستاں میری زندگی کی
اپنے دربار میں چراغ جلا
یہ لحد ہے مری جوانی کی



آنسوؤں کا مزار

میرے دیوانہ وار بننے پر
میرے بد خواہ مجھ سے بد نظن ہیں
جن کو بے درد قہقہے سمجھے
وہ مرے آنسوؤں کے مدفن ہیں



سینہ خالی آنکھیں ویراں

سحر زا اب صدائے چنگ نہیں
اور پھولوں میں کوئی رنگ نہیں
سوچتا ہوں کہ جی رہا ہوں کیوں
میرے دل میں کوئی امنگ نہیں



سست روچاند

اب ترا انتظار ختم ہوا
دل میں وہ ولولہ نہیں ہے اب
کس قدر سست رو ہے چاند مگر
تھا جہاں شام کو وہیں ہے اب



ساحل نشین

میں کہ اک دن تھا گرمی محفل
کب کا ہوں منتظر لب ساحل
جب کوئی موج سر اٹھاتی ہے
آہ بھرتا ہوں اک بصد مشکل



ایک مذاق

گو ضرورت نہیں مجھے اس کی
دل کو اک بار پھر ابھرنے دے
موت کا وقت جب مقرر ہے
زندگی سے مذاق کرنے دے



شہیدالتفات

تو نے جب التفات سے دیکھا
یوں مئے حوصلے مرے دل کے
جیسے ٹوٹی ہوئی کوئی کشتی
ڈوب جائے قریب ساحل کے



پھول اور کانٹے

پھول تم پر خار ہوتے ہیں
اور تم گائیں چوٹ اٹھاتی ہو؟
یہ کوئی ہے مشیت پر
یا مجھے آئندہ دکھاتی ہو؟



نقش کاری

سرخ گاجر پہ کالے کالے پھول
کس قیامت کی نقش کاری ہے
لڑکھرایا نگاہ کا بھونرا
جیسے رس کا خماری ہے



لے کی خراش

تری مد ہوش لے یوں ڈالتی ہے
خراشیں سطح احساس نہاں پر
کہ جیسے نصف شب کی خامشی ہیں
ستارے ٹوٹے ہیں آسماں پر



کافر گھٹائیں

افق پر ابر گھرتا آ رہا ہے
دھند لکا چار جانب چھا رہا ہے
مرے مہبوت دل کی غلطیوں میں
کوئی دھیے سروں میں گا رہا ہے



خلوت

یہ پیلی وسعتیں' یہ بھورے ٹیلے
یہ ٹیالا افق' یہ چاندنی رات
کجاوے کے حجابوں سے نکل کر
سنا ماضی کے قصے' حال کی بات



کرنوں کا جالا

سکتے	چاند	نے	بال	میں	چھپ	کر
بنا	ہے	نقروں	کرنوں	کا	جالا	
حسین	بیمار	کے	چہرے	پہ	جیسے	
کسی	بے	نام	تابانی	کا	حالا	



عرفان تمنا

رہی اک عمر سے جس کی تمنا
مجھے وہ کام کرنا آ گیا ہے
تری امید میں جیتا رہا ہوں
مجھے واللہ! مرنا آ گیا ہے



راز جانانہ

مجت میں گنوا دی زیت لیکن
سمجھ میں راز جانانہ کب آیا
لگایا شمع نے سینے سے جس کو
پلٹ کر پھر وہ پروانہ کب آیا



تعجب

محبت منہ چھپاتی پھر رہی ہے
تمنا لڑکھڑاتی پھر رہی ہے
مگر باس ہمہ تیری جوانی
تھرتی گیت گاتی پھر رہی ہے



نیا پہلو

مری حالت پہ تیری اشکباری
یہ تو نے راز کھولا ہے کہاں کا
یہ مر جھائے ہوئے پھولوں پہ شبنم
نیا پہلو ہے تصویر جہاں کا



میں اور تو

حقیقت ہے محبت سوز مرا
فانی غیر تجلی نقش ترا
رنگ ہے عکس کا خزاں دنیا میری
جوانی تیری خزاں ہے بہار



عنایت بے پایاں

اگرچہ زندگی ہے چاک در چاک
جسے تارِ نفس سے سی رہا ہوں
مگر کچھ کم نہیں تیری عنایت
محبت کر رہا ہوں جی رہا ہوں



تب اور اب

یہ تب کی بات ہے جب ہم جواں تھے
مگر اے ہم سفر یہ درد اب کیوں
اندھیری گھاٹیوں میں گونجتے ہیں
پرانے نالہ ہائے نیم شب کیوں



جوانی سے پہلے

یہی ہنگامہ سود و زیاں تھا
یہ بے رنگ اور بے رس جہاں تھا
یہی میں تھا یہی تم تھے لیکن
نہ جانے ان دنوں یہ دل کہاں تھا



دکھوں کا دلاسا

مرا ہدم گیا پر دیس جب سے
در دل کھول کر بیٹھا ہوں تب سے
دکھی ہوں پھر بھی بہلاتا ہوں اکثر
دکھوں کو خندہ ہائے بے سبب سے



درد بے درمان

کسے شکوہ ہے کس کافر کو غم ہے
بھلا یہ درد کیا درماں سے کم ہے
وہ آئے اس طرح بہر عیادت
کہ گردن خم ہے چشم ناز نم ہے



یاد ماضی

جبیں بے رنگ کا کل گرد آلود
لبوں پر پھریاں گالوں پہ سایا
تری آنکھوں کے ڈورے سرخ کیوں ہیں
مجھے کیا عہد ماضی یاد آیا؟



اضطراب

بجھا دوؤ شمع کافوری بجھا دو
گلوں کو روند دوؤ سیجیں اشھا دو
انہیں اک اور جنت مل گئی ہے
مرے فردوس کو دوزخ بنا دو



عدم

وہ آیا زیت کا دھندلا کنار
یہاں سے اب کہاں جانا پڑے گا
نہ دیکھو گھور کر ظالم اندھیر
سمجھتا ہوں جہاں جانا پڑے گا



چارہ گروں سے

مری بایں سے اٹھ کر یوں نہ روئے
نہ اب دل میں غم دیرینہ لائے
میں اپنے آپ سے آنکھیں ملا لوں
صبحی سے کہو آئینہ لائے



شکست ساز

جوانی کے نشاط انگیز نغمے
نہ گاؤں بس نہ گاؤں اب نہ گاؤں
میں آواز شکست دل سنوں گا
کوئی ٹوٹا ہوا بربط بجاؤں



الوداع

اڑا جاتا ہوں سپنوں کی فضا میں
خوشی کے سروں میں گا رہا ہوں
وہ آنکھیں مند گئیں وہ سانس اکھڑی
مجھے آواز دو میں جا رہا ہوں



بے دلی

نظر آئی نہ اب تک منزل دوست
اگرچہ کام کچھ مشکل نہیں تھا
بائیں ذوق طلب یہ تا مرادی
مرے سینے میں شاید دل نہیں تھا



جینے کا عزم

دما دم چاک ہائے دل سیوں گا
لہو اپنی امیدوں کا پیوں گا
مگر دعوت نہ دوں گا موت کو میں
جیوں گا میں جیوں گا میں جیوں گا



محبوبہ صحرائی

یہ باگی سانڈنی، چٹیل بیابان، اونگھتی راہیں
یہ مدھم چاند کی کرنیں، یہ حسرت ناک خاموشی
ترا خیمہ کہاں ہے اور میری صحرائی محبوبہ
جہاں نیندیں سجاتی ہے تری آنکھوں کی مدہوشی



دعوت

ادھر آؤ نہائیں جھیل کے شفاف پانی میں
چلو موجوں سے کھیلیں مست ہو کر گیت گائیں ہم
ادھر آؤ بلاتی ہیں یہ بل کھاتی ہوئی راہیں
چلو پربت کی چوٹی پر ستارے توڑ لائیں ہم



مختصر راتیں

ستارے ماند پڑتے جا رہے ہیں؛ صبح آ پہنچی
اندھیرا نور کے سیلاب سے گھبرا کے بہ نکلا
صبحی! مختصر کیوں ہو گئی ہیں آج کل راتیں؟
تجھے میں نے ابھی تک خوب جی بھر کے نہ دیکھا تھا



اجاڑ

یہ سہی سہی راہیں اور یہ کھوئے کھوئے چرواہے
یہ پیلی گھاس بھوکی بکریاں بے رنگ و بو وادی
جدھر دیکھو ادھر وحشی بگولے رقص کرتے ہیں
صبوحی کیا سدھاری چھا گئی دنیا پہ برباری



ایک رات

اٹھ آئی گھٹا، تاروں کی محفل ہو گئی برہم
مسافر تھم گئے صحراؤں کی ویران راہوں میں
ہم ان کی دھن میں ٹیلے پر کھڑے ہیں دم بخود لیکن
وہ محو خواب ہوں گے اپنی رنگیں بارگاہوں میں



خواب سحر

وہ پگڈنڈی پہ کس کے تیز گھوڑے کا غبار اٹھا
وہ کس کے ریشمی کپڑے ہوا میں پھنر پھراتے ہیں
مجھے چاروں طرف ایسا نشہ محسوس ہوتا ہے
کہ جیسے صبح کی دھندلاہٹوں میں خواب آتے ہیں



دھندلی خلا

خنک جھونکے فضا پر نشہ بن کر چھائے جاتے ہیں
وہ ابھرا چاند لہریں دھل گئیں تارے ہوئے مدہم
نہیں کچھ بے سبب دھندلی خلا میں گھورنا میرا
اک افسانہ سناتی ہے مجھے یہ چاندنی ہم دم



جوگ

شکتہ مقبروں میں ٹوٹی راتوں کو اک لڑکی
لیے ہاتھوں میں بربطاً جوگ میں کچھ گنگناتی ہے
کہا کرتے ہیں چرواہے کہ جب رکتے ہیں گیت اس کے
تو اک تازہ لہ سے چنچ کی آواز آتی ہے



آمدشباب

مہندی رچا کے پاؤں میں، یہ ناچنے کا شوق
بکھرا کے زلف دوش پہ، یہ بھاگنے کی دھن
شاید کسی کی مست جوانی کے ہیں نشان
یہ صبح صبح سونے کی، شب جاگنے کی دھن



تیز رورات

جانے وہ کس خیال میں ہے محو اس قدر
دیکھا نہیں ندیم نے جی بھر کے روئے یار
وہ آئی، چاک چاک گریباں لئے سحر
اے رات! تیری تیز روی پر خدا کی مار



انتظار

اف یہ طویل رات یہ پر ہول ظلمتیں
بیٹھا ہوں کتنی دیر سے آغوش وا کئے
آرائش جمال میں تم ہو ابھی گمن
اور میں نے آسمان کے تارے بھی گن لئے



ماضی کی چٹکی

بالوں میں بوندوں نے ستارے سے چن دیئے
وہ اورھنی ہوا کے تھپڑوں میں پھڑ پھرائی
سینے پہ میرے کس کی تجلی کے ہیں خطوط
یہ کس نے دل میں چٹکی سی لی کس کی یاد آئی



سرزنش

پچھٹ پہ کل کسی نے مرا ہاتھ تھام کر
یوں آنکھ بھر کے دیکھا کہ میں لڑ کھڑا گیا
چنگاریاں چمکنے لگیں دل کے آس پاس
اک بھولا برا عہد مجھے یاد آ گیا



ایک مختصر افسانہ

شہنائیوں کے شور میں ڈولی جو نہی اٹھی
اک نوجواں کہیں سے پکارا ”مجھے بچاؤ“
سرکا کے پردہ دھیرے سے بول حسین دلہن
”کیا دیکھتے ہو جاؤ بھی اللہ! جاؤ! جاؤ“



خاموش طوفان

اف کس قدر خموش ہے یہ نصف شب کا دور
اف کتنی گہری سوچ میں ہے غرق کائنات
لیکن یہ میری روح کی تارکیوں میں کیوں
طوفان بن کے گونج رہے ہیں تصورات



ڈور کٹ گئی

نبلی فضا میں اڑتا رہا اک حسین پتنگ
جب ڈور کٹ گئی تو وہ یوں دور گر گیا
جیسے مرا نیاز تری بے رخی کے بعد
سنجلا مگر شکوک کے زغے میں گھر گیا



نااہل

یہ صاف افترا ہے کہ ذوق نظر نہیں
بہتان ہے کہ سینے میں اب دل نہیں رہا
لیکن غموں کی آگ میں جل جل کے رات دن
تیرا ندیم اب ترے قابل نہیں رہا



جدائی

شیشم کی ایک شاخ سے جب فاختہ اڑی
پتوں نے سر پٹخ کے کہا ”جلد آئیو“
میں جا رہا ہوں اور تمہیں کچھ خبر نہیں
دیہات کے اداس پہاڑوں کی چوٹیو



جھپک

دیکھتی جا بس اسی انداز سے
دل دکھڑکنا بھول کر سو جائے گا
چشم میگوں! تو اگر جھپکی کبھی
اک ذرا سی جاں کا خوں ہو جائے گا



بازیچہ

میرے دل کی بس وہی حالت ہوئی
جب وہ آیا مسکرایا چل دیا
جیسے بچے نے غلغلتہ پھول کو
توڑ کر سونگھا اچھالا مل دیا



داغہائے دل

جب تصور میں صبحی مسکرائے
یوں چمک اٹھتے ہیں میرے دل کے داغ
شام کے ہنگام جیسے اے ندیم
جھلملاتے ہیں دھندلوں میں چراغ



دو حالتیں

جن محو خواب کے سیلاب میں
نیند پلکوں سے ٹپک کہ بہ گئی
تم نے جب آنکھیں ملیں انگریزی لی
زندگی اک خواب بن کر رہ گئی



ایک دفعہ کا ذکر ہے

ان سے ملنے کی تمنا مٹ چکی
ان کا یاد آنا فسانہ ہو چکا
ہم گنا کرتے تھے ان زلفوں کے خم
وہ بھی اک دن تھا زمانہ ہو چکا



احساس نشاط

یہ جہاں فانی سہی بے رس نہیں
روز و شب فریاد میرا بس نہیں
کیوں نہ میں روشن کروں شمع نشاط
زندگی انبار خار و خس نہیں



مبہم انگڑائی

روان دواں ہے زمیں بیکراں خلاؤں میں
مگر صدا کوئی اٹھتی نہیں ہواؤں میں
بس اتنی بات ہے جب رات جانے والی ہو
مچلنے لگتی ہیں انگڑائیاں فضاؤں میں



روشن دھند

کھڑے ہیں کس کے اشارے سے یہ بلند پہاڑ
یہ کس کے حکم سے لہریں ہیں موجِ رقص و سرود
یہ کون پردہ نشیں کر رہا ہے مجھ سے مذاق
کہ میرا ذوق تجس ہے سر بسر بے سود



تلاش بے سود

ستارہ کانپ کے ٹوٹا فضا میں ڈوب گیا
میرے کلیجے میں جیسے کسی نے چنگلی لی
تری تلاش کی یہ انتہا ہے رب عظیم
کہ ایک ننھی سی معصوم روح کھوئی گئی



ہندی نوجوان سے

نہ تجھ کو غلبہ افزنگ نا گوار رہا
نہ تیری روح پہ محکومیت کا بار رہا
میں تیرے مذہب و ماحول کا ثنا خواں ہوں
کہ جن کے دم سے تجھے بھوک کا خمہار رہا



بھوکا دیہاتی

بلک رہی ہے دما دم مشین آٹے کی
گرج رہا ہے وہ پڑی پہ شعلہ بار انجن
وہ تنگ بازوں سے بھیڑیں پکارتی ہیں مجھے
کہ آج پیٹ کے کہنے پر تاج رہا ہوں وطن



مفلس

لگان دوں گا مگر میرے پاس خاک نہیں
کوئی سبیل میں دو روز میں نکالوں گا
غریب ہوں مگر اب گالیاں نہ دیجئے مجھے
میں اپنی بیٹی کے دو بندے بیچ ڈالوں گا



انقلاب

مجھے خدا کے لئے یوں پلٹ پلٹ کے نہ دیکھ
الٹ نہ جائے زمان و مکاں کی پہنائی
کہ تیرے رخ پہ گلابی حیا کی لہروں میں
وہ لے رہے ہیں کئی انقلاب انگزائی



کون

یہ کس نے سر پہ ستاروں کا شامیانہ تنا
یہ کس نے پاؤں تلے فرش سبز پھیلایا
یہ کس نے رات کی مسحور کن خموشی میں
مجھے جگا کے شرارہ سال دہیں چکایا



عزم

ان بھیا تک جلی چٹانوں میں
زندگی کا سراغ پاؤں گا
ہم سفر تو ٹھہرتا ہے تو ٹھہر
میں تو ان چوٹیوں پہ جاؤں گا



پیشگوئی

عرش سے ماورا ملیں گے آپ؟
اس قدر دور کیا ملیں گے آپ
عشق اپنا اگر بلند رہا
پستیوں ہی میں آ ملیں گے آپ



مقدر سے

وہ قریب آ گیا دریا حبیب
میری تقدیر! کا ارادے ہیں
اب بھی کہہ دے کہ میرے احساسات
بھولے بھالے ہیں سیدھے سادے ہیں



دعا

کتنے رازوں کے پھول میں نے چنے
ہاں مگر ایک ہی کلی نہ کھلی
مانگ کر طول زندگی کی دعا
ہاتھ پھیلائے جب تو موت ملی



قربانی

اپنا	نام	تو	چاہتا	اگر	میں
آتا	لکھ	چ	کنگروں	کے	عرش
ایثار	میرا		دیکھتا	تو	کاش!
جاتا	ہو		آشکار	تو	کاش!



بے بسی

زندگی کا عذاب سہ نہ سکا
تیری حد بندیوں میں رہ نہ سکا
باوجود اس قدر بغاوت کے
میں نے جو کہنا چاہا کہہ نہ سکا



ایک راز

اس حقیقت کو فاش کرنے میں
مجھ کو واللہ کچھ ہر اس نہیں
میں تو تیرا ازل کا ساتھی ہوں
تو اگر مجھ سے روشناس نہیں



زیست کار ہبر

میرا ایمان ہے رضا تیری
دیکھ کس بے دلی سے جیتا ہوں
کس قدر تلخ ہے شراب حیات
سب سمجھتا ہوں پھر بھی پیتا ہوں



نگالی قحط زدہ کی زبانی

کاش یہ سنگ دل سیاست باز
تھکیوں سے نہ ہم کو بہلاتے
غمگساروں کے درد ناک الفاظ
کاش چاول کے دانے بن جاتے



پھول اور مقتول

کیکروں کے سفید کانٹوں پر
یوں اٹکتے ہیں پیلے پیلے پھول
جیسے نیزوں میں ہوں پردے ہوئے
حریت دوست نوجواں مقتول



مناسبت

قطروں ہوں مجھے کو بے کنار نہ کر
راز ہوں مجھ کو آشکار نہ کر
اگر کھیلتا ہے کھیل تجھے
حشر میں میرا انتظار نہ کر



نظام نو

چار جانب ہے شور رستا خیز
سوچ میں غرق ہے دل پرویز
اور افلاس کے ستائے ہوئے
کرتے پھرتے ہیں تیغ و خنجر تیز



چارراز

دللوں کا نقیب دور شباب
عہد پیری ہے منبر و محراب
یہ جہاں ہے تغیرات کا نام
زندگانی ہے رعشہ سیماب



ایک التجا

فکر گستاخ کی اڑانوں سے
میرے محبوب! کیا زیاں تیرا
مجھ سے دوری تجھے نہیں پہنچتی
میں تو ہوں ایک ترجماں تیرا



نفرت کا سبب

قہر ہے رسم آشیاں بندی
اور اس پر فنا کی پابندی
بندہ تیرا ہی احترام کرے
مگر چکھے لذت خدا وندی



درگزر

تجھ سے کس کو گلہ ہے میرے رفیق
ابتدا سے ہے یہ جہاں کا طریق
توڑ کر وہم و خوف کے اصنام
بن گیا ہوں میں کافر و زندیق



معیار التفات

کتنے بے باک کس قدر بے تاب
اس بھری بزم میں مجھی سے خطاب
کیسے ان کو نظر نہ آؤں میں
اب جوانی کہاں سے لاؤں میں



عورت

سر بر ایک ساز تیری ذات
پھول بھی صدیوں کا راز تیری ذات
راز آواز کی تلاش میں ہے
اور وہ ساز کی تلاش میں ہے



اڑے ہوئے متنکے

دوپہر لو یوں اڑ رہے ہیں غبار خاموشی
متنکے یوں اڑ رہے ہیں غبار خاموشی
جیسے مرحوم کی باپ کی دولت
نوجواں کی رنگ رلیوں میں



بے کرائی

ان ستاروں سے پرے اور ستارے بھی تو ہیں
جن کے پرتو سے منور ہیں کئی اور جہاں
ان جہانوں سے پرے اور جہاں بھی ہوں گے
میرے سیارہ رنگیں کی طرح رقص کناں



دنیاے جذبات

کتنے قصے ہیں جو بیگانہ اظہار رہے
کتنی باتیں ہیں جو انفاس میں گھل جاتی ہیں
کتنی تصویریں بنا کرتی ہیں مستقبل کی
ذہن میں ڈلتی ہیں احساس میں گھل جاتی ہیں



انکشاف

تو ستاروں سے بہت دور ہے میں جانتا ہوں
اپنی مخلوق سے مستور ہے میں جانتا ہوں
لیکن اک راز سے آگاہ کیے دیتا ہوں
میں شناسا ہوں ترا میں تجھے پہچانتا ہوں



ہمہ اوست

میں نے معصوم بہاروں میں تمہیں دیکھا ہے
میں نے موہوم ستاروں میں تجھے دیکھا ہے
میرے محبوب! تری پردہ نشینی کی قسم
میں نے اشکوں کی قطاروں میں تجھے دیکھا ہے



ڈوبتا چاند

صاف کھلیان پہ نلے کا سنہری انبار
چار سو بیٹھے ہیں دہقان ہلکے ہارے سے
ڈوبتے چاند کے ہالے میں ہوں تارے جیسے
روئے روئے سے پریشان سے بے چارے سے



سنہری ہتھیار

شہر سے آیا ہوا بانکا شکاری مجھ کو
کسی نواب کا فرزند نظر آتا ہے
کہ جب آتا ہے ٹہلتا ہوا پگھٹ کے قریب
کھٹکھٹاتا ہوا جیبوں کو گزر جاتا ہے



حکمران

کتنے سلجھے ہوئے صیاد ہو سجان اللہ
قفس سنگ میں کمناب بچھا دیتے ہو
جب مجھے بھوک ستاتی ہے تو کتنے ڈھب سے
تھپکیاں دیتے ہو گاتے ہو سلا دیتے ہو



دین و دنیا

میں کدھر جاؤں؟ ادھر دین ادھر دنیا ہے
اس طرف صرف خدا اس طرف انبوء کثیر
اس طرف دھند دھواں ایک مسلسل ابہام
اس طرف آہ سحر گائی فغان شب گیر



میں اور تو

تیرگی، رات کا اعجاز اجالا دن کا
رات اور دن ترے اعجاز تو میرا اعجاز
تو میرے ذہن کا منہ میں ترے افکار کا مہر
میری تخلیق میں پنہاں تری تخلیق کا راز



خودشناسی

رنگ جب اپنی حقیقت سے شناسا ہو جائے
لالہ زاروں میں بھڑکتا ہے الاؤ بن کر
رقص جب دائرہ فن سے ابل پڑتا ہے
دنداناتا ہے سمندر کا بہاؤ بن کر



رقیب

محکوم بھی ہوں؛ غریب بھی ہوں
آوارہ و بد نصیب بھی ہوں
با وصف تمام خامیوں کے
فطرت! میں ترا رقیب بھی ہوں



ایک فلسفی دوست سے

تو اپنے یقینوں کو جب آزاد کر دے گا
تب جا کے یہ اوبام کی زنجیر کھلے گی
ورنہ تری محبوس خرد پر مرے ہم دم
مر کر بھی مقدر کی نہ تحریر کھلے گی



تفاوت

مشرق کو اگر شدت احساس نے مارا
مغرب کو غم گوہر و الماس نے مارا
لیکن میرے مہتاب جبین ہم وطنوں کو
محموی و بیکاری و افلاس نے مارا



بغاوت کا نشہ

پیکانہ مرا پارہ بلور نہیں ہے
بادہ مرا افشردہ انگور نہیں ہے
میں رسم و روایت سے بغاوت میں ہوں سرشار
بہتان کہ مستی مری بھر پور نہیں ہے



شکستہ پری

اونچا تو اڑوں گا مگر اے جرات بیباک
لہ پلٹ کر مرے ٹوٹے ہوئے پر دیکھ
دل دیکھ جو بازیچہ تہذیب نوی ہے
قانون کے پاؤں میں یہ کچلا ہوا سر دیکھ



بے رحم

افسوس لگان آج ادا نہیں سکتا
لیکن مری بیٹی کا یہ جھومر نہ اتارو
کس طرح منائے گی یہ کل عید کا تہوار
اے اہلن ایام کے بے رحم سوارو



تن اور من

”دو بیگمہ زمیں کاشت کی خاطر مجھے دے کر
تم کرتے ہو چھپ کر مری لڑکی کو اشارہ
محنت تو بکا کرتی ہے؛ غیرت نہیں کہتی
افلاس کا مارا ہوا دہقان پکارا



محرومی

ہے رقص طوائف کا زمیندار کے گھر پر
پر دیس سے آئے ہیں کئی یار پرانے
وہ چند غریبوں کو گریباں سے پکڑ کر
بھیجا ہے زمیندار نے بیگار پہ تھانے



ایک سوال

محتاج کسی کی بھی نہیں میری جوانی
مزدور ہوں کھاتا ہوں پسینے کی کمانی
اے ریشم و کھناب میں لپٹے ہوئے کوڑھی
کیوں تو نے مجھے دیکھ کے یوں ناک چڑھائی



معراج کے بعد

یقین کی منزلیں طے کر چکا ہوں
تری یکتائی کا دم بھر چکا ہوں
مگر زندگی ہے منجانبہ سی
حقیقت میں کبھی کا مر چکا ہوں



امید حیات

سرود دیر کیا! سوز حرم کیا
بلند و پست کیا! بود و دم کیا
اگر ہر دل میں ہے اس کا ٹھکانا
تو یہ افسانہ ہائے کیف و کم کیا



پلو تہی

نہیں بے مدعا تخلیق انساں
سمجھ میں مدعا لیکن نہ آیا
خدا خالق سہی مخلوق کے پاس
رسول آئے خدا اب تک نہ آیا



خدا سے

یہ دل لے اور یہ سوز دروں لے
یہ اپنا عشق لے اپنا جنوں لے
الہی! کیا یہی ہے تیرا انصاف
کہ منعم بہرے مفلس کا خون لے



انجم شناس سے

اندھیروں میں کئی ہے زیت جن کی
نہیں کرتے ستاروں کی غلامی
بھٹک جاتے ہیں جب پگڈنڈیوں سے
تو بنتی ہے سہارا نرم گامی



فلسفی سے

مہجے معلوم کیا مرد خرد مند
کہ میرے شوق کی منزل کہاں ہے
خود ننھی سی اک محدود بستی
محبت اک خلائے بیکراں ہے



شہنشاہ سے

شہنشاہ زماں! میں جانتا ہوں
کہ تو بیگانہ ذوق نظر ہے
مگر تیرے شکوہ خسروی سے
مرا ذوق نظر پائندہ تر ہے



بہلاوا

غریبوں سے نہ کر جنت کے وعدے
نہ بہلا مجھ کو رنگ آمیزیوں سے
شبستانوں کی رونق ہے عبارت
مری اولاد کی خونریزیوں سے



ابتدا وانہتا

دھنک ہے یا کنڈیں ڈال دی ہیں
زمیں کے باسیوں نے آسماں پر
مگر موہوم ہے آغاز و انجام
کہ ابھری تھیں کہاں پہنچیں کہاں پر



ابدی چکر

سمندر کی تہوں تک جا چکا ہوں
ستاروں سے پرے منڈ لا چکا ہوں
مگر پھر نقطہ آغاز کے پاس
بھٹکتا لڑکھڑاتا آ چکا ہوں



بت خانہ گماں

مجھے بت خانہ وہم و گماں میں
کوئی سجدوں سے آخر کیوں اٹھائے
ضرورت ہے مجھے ان پستیوں کی
بلندی کو بھی جن پر رشک آئے



سوزنا تمام

عطا کرتی ہے مجھ کو ذوق پرواز
مرے شوق سفر کی تا تمام
سکھاتی ہے مجھے پل پل ابھرنا
مرے محبوب کی گردوں مقامی



وہم و یقین

دیکھا	رنگ	بے	چہرہ	کا	یقین
دیکھا	سنگ	زیر	نوخیز	گل	
اوہام	انوار	رے	اللہ	مگر	
دیکھا	ارژانگ	خانہ	جیسے	کہ	



محشر سکوں

ضمیر دہر جب سے پر سکوں ہے
محبت کی الوہیت جنوں ہے
فقیہ چلہ کش سے کون پوچھے
شباب مضطرب کیوں سرنگوں ہے



بے نیازی

مجھے احباب کی چارہ گری سے
نہیں آتی ہے بوئے دل نوازی
عزام کی کئی ناکامیوں نے
مجھے بخشش ادائے بے نیازی



خدا سے

آئی	موت	ٹوٹا	زیست	طلسم
دکھائی	خلوت	تری	نے	فرشتوں
تھی	یکسانیت	مگر	جاں	عذاب
خدائی	تیری	وہی	تھا	تو وہی



بخشش

کسی کے ہاتھ میں تو نے تھما دیں
غریبوں کے مقدر کی لگا میں
کس بد بخت کو بخشیں بھد ناز
فسردہ صبحیں اور پر مردہ شامیں



روشنی اور سائے

ادھر ابریشمی ملبوس کی دھن
ادھر دھجی پہ دھجی چڑھ رہی ہے
ادھر گلرنگ رخساروں پہ غازہ
ادھر چہروں کی زردی بڑھ رہی ہے



میرا وطن

جہاں پھولوں کی خوشبو بک رہی ہے
مجھے ایسے چمن سے دور لے جاؤ
جہاں انسان کو سجدہ روا ہے
مجھے ایسے وطن سے دور لے جاؤ



وہاں اور یہاں

ادھر بارود اور گولوں کے انبار
ادھر تسبیح کے دانوں کی جھنکار
ادھر آفاق گیری کے ارادے
ادھر دل میں سکون، چہروں پہ انوار



مسافر

دل بیدار و توفیق سفر دے
مقام جستجو پاؤں نہ پاؤں
جہاں سے کارواں گزرا ہے تیرا
میں ان راہوں کو جا کر دیکھ آؤں



شعبده باز

دکھاتے ہو نرالے شعبدے تم
اپنی پنہاں ابھی پیش نظر ہو
کبھی نزدیک تر ہو دور ہو کر
کبھی نزدیک ہو کر دور تر ہو



حیرت

نظر حیران ہے ششدر ہے احساس
سمجھ میں راز یہ اب تک نہ آیا
جسے میں نے بلایا زندگی میں
اسی نے حشر کو دل میں بٹھایا



آخری فیصلہ

الہی! فیصلہ صادر بھی فرما
تمناؤں کا قصہ پاک کر دے
تذبذب میں نہ رکھ میرے جنوں کو
مجھے اپنا بنا یا خاک کر دے



بے رنگ کہانی

جنوں ہے شیوہ رندانہ میرا
ازل سے ہے تھی پیمانہ میرا
امگین بجلیاں اڑتی ہوئی راکھ
بہت بے رنگ ہے افسانہ میرا



ابن الوقت

کنول کا پھول کھل کر مسکرایا
اوہر سے ایک بھونرا گنگنایا
گھڑی بھر چوس کر رس پر سنوارے
اڑا اور اڑ کے پھر واپس نہ آیا



گھنگھور گھٹا

افق سے اک گھٹا اٹھی، گرجتی، گونجتی، گاتی
گزر کر میرے ویراں کھیت پر سے دور جا برسی
کچھ ایسے میں نے دیکھا اس کی جانب، جس طرح مفلس
امیروں کی نگاہ تند میں ڈھونڈے خدا ترسی



مصلحت اندیشی

یہ میرا دل ہے یا اک سل دھوپ میں تپ کر چمکی ہے
یہ میری سانس ہیں یا پھانسیں اگی ہیں سینے میں
دیئے جلاؤ نیر بہاؤ راہیں دیکھو منہ کی کھاؤ
کیا جانوں منظور ہے کیا قدرت کو ایسے جینے میں



نغمہ انقلاب

کل نصف شب کو اٹھ کے مرا نوجوان دوست
اک گیت گا رہا تھا الم خیز درد ناک
جس طرح تیز و تند ہواؤں میں پھڑ پھڑائے
عالم شہنشاہوں کی حریری عبا کا چاک



داغ دار سجدے

انسانوں کو سیدھی راپ پر لانے کے نام پر
انسانیت کا خون پیئے جا رہا ہے تو
یوں سجدے کر رہا ہے رعونت سے دم بدم
جیسے کسی کو بھیک دیے جا رہا ہے تو



شاعر دوست سے

یہ گیت دب نہ جائیں مشینوں کے شور میں
ایسے سروں میں گا کہ کوئی کان بھی دھرے
جو کچھ بھی کہے وہ شان سے کہے ولولے سے کہے
احساس کے جمود کہن کو جھٹک پرے



روک لے

میں تیرے التفات فراواں سے تھک گیا
ساغر کا دور روک لے اے ساقی جمیل
آخر وہ مست بھی تو کھڑے ہیں سب بدست
جن کے لبوں کو راس نہیں موج سلسبیل



نفسی! نفسی

ہر کوئی ہے اپنی آسائش کی دھن میں بے قرار
اپنے ذاتی مدعا سے کوئی شے بالا نہیں
گو پتنگوں کی شکایت بھی بجا ہے میرے دوست
شمع کے آنسو بھی کوئی پونچھنے والا نہیں



سونا اور رونا

بادشاہوں کی معطر خواب گاہوں میں کہاں
وہ مزا جو بھیگی بھیگی گھاس پر سونے میں ہے
مطمئن لوگوں کی اجلی مسکراہٹ میں کہاں
لطف جو اک دوسرے کو دیکھ کر رونے میں ہے



ووٹ

وہ کسی بے خوف دیہاتی نے موٹر روک لی
اک رئیس اترتا ہے برساتا ہوا نخت کی بھاپ
”کیا شکایت ہے؟“ وہ غرایا وہ دیہاتی بڑھا
”ووٹ لے لیتے ہیں اور روٹی نہیں دیتے ہیں آپ!“



دختر فروش سے

فاتے بے شک کھینچتا جا' لیکن اے مفلس کسان
اپنی اس مغموم اور معصوم بیٹی کو نہ بیچ
اس کی آنکھوں میں ہیں وہ اندازِ محو خواب ناز
جن کے آگے لوگ شاہی کو سمجھ لیتے بیچ



معصوم پنخیر

پرتوں پر ہر طرف شہری شکاری آئے ہیں
شہریوں کے دم سے ہر گاؤں پہ رونق چھائی ہے
ایک لڑکی جس کو تاروں سے بھی آتا تھا حجاب
نصف شب کو کس کے چنگل سے نکل کر آئی ہے



لاہور اور رائگہ

ہیں ترے لاہور میں لارنس باغ اور شالا مار
میری بستی میں فقط پتھریلی گلیاں ہیں ندیم
پر ترے لاہور کے ہر پھول میں خار زار
اور مری بستی کے ہر کنکر میں کلیاں ہیں ندیم



امید و حیات

گو بہت پردوں میں ہے مستور تو
پھر بھی مجھ کو آرزوئے دید ہے
گو ہر انساں ہے مقدر کا غلام
زندگی امید ہی امید ہے



تہذیب کی معراج

جس کو میں نے ریشمی فرغل دیئے
اس نے بخشا ہے مجھے دامان چاک
کیا یہی تہذیب کی معراج ہے
جمع کر لاتا ہوں زر پاتا ہوں خاک



دوراہا

میں اتر کو لپکوں کہ دکھن کو جاؤں
مری جستجو ٹھوکریں کھا رہی ہے
ہمالہ سے کس نے پکارا ہے مجھ کو
سمندر سے کس کی صدا آ رہی ہے



بے نام منزل

نہ کچھ میں نے پوچھا نہ تو نے بتایا
کہاں سے چلا ہوں کہ کدھر جا رہا ہوں
وہ رخ میں پلٹا وہ رہ میں نے بدلی
تجھے کیوں بتاؤں جدھر جا رہا ہوں



شعر کی پناہ

شادمانی	لطف	نہیں	ماتا
زندگانی	درد	نہیں	ماتا
ڈھونڈوں	پناہ	کہاں اور	میں
جادوئی	ساز	مرا	لانا



معیار افکار

ترے معیار پر پوری نہ اتری
مرے افکار کی گردوں پسندی
کہ تو ان پستیوں پر خندہ زن ہے
نظر آئی مجھے جن میں بلندی



نغمے کی موت

یہ ننھی منی سی ڈھولک! یہ نرم نرم سے ہاتھ
یہ انگلیوں کی تڑپ! چوڑیوں کی یہ جھنکار
منڈیر پر وہ اچانک کسی نے آہ بھری
وہ بچھ گئے ہیں ترانوں کے بے قرار شرار



فریب نگاہ

خدا نکرده! تری آنکھیں اور اشک آلود
نہیں، نگاہ محبت فریب کھاتی ہے
یہ دور رفتہ کے ہیں چند آئینے جن سے
مرے شعور پہ حیرت سی چھائی جاتی ہے



ماہرین علوم مغرب سے

کتنے دور ہے اور اتار چڑھاؤ
زہر اذہان میں دلوں میں گھاؤ
اے نظام جدید کے آقاؤ
چند صدیاں پلٹ کے راہ دکھاؤ



دھندلے آئینے

تیرے رحم و کرم کے آئینے
ہیں ازل سے غبار کے آلود
بندہ بیمار و مفلس و مجبور
اور قدرت ہے کتنی آسودہ



عرفان

بحر جذبات میں خروش نہیں
اب عزائم میں کوئی جوش نہیں
تو مری خامیوں سے کھیلتا ہے
اور سمجھتا ہے مجھ کو ہوش نہیں



جانے

کل زمیندار نے
اپنی خلوت میں
تیرے جاتے ہی
مجھ سے قرض
کو شب تہجے
تھا بلایا کیوں
باپ بوڑھا تیرا
تھا آیا لینے



تقابل

ادھر قسمت کا خون آلود جزا
ادھر فطرت کی اجلی مسکراہٹ
ادھر جھنکار زنجیر نفس کی
ادھر جھجکے ہوئے قدموں کی آہٹ



رنگ و بو

کوئی بنیاد بھی ہے اس جہاں کی
کہ یہ سب کچھ فریب رنگ و بو ہے؟
مرے پہلوں میں ہے وہ پیکرِ ناز
مگر دل ہے کہ محو جستجو ہے



انگریز سے

مانا میں محکوم ہوں لیکن آدم کی اولاد تو ہوں
جس کو جنت کے بدلے میراث ملی آزادی کی
تیرا ہر پیغام مسرت لاتا ہے سیلاب الم
تیرا ہر تہذیبی نشتر موت مری آزادی کی



خودشناسی

ریشہ گل کو رگ سنگ بنانے والو
بوئے گل سنگ سے ٹپکے گی شرارے بن کر
تم کو معلوم تو ہو گا کہ اجالا دن کا
سینہ شب میں دھڑکتا ہے ستارے بن کر



حسن اضداد

شام تمہید ہے اس مصحف نورانی کی
جس کا عنوان ہے خورشید کا بڑھتا ہوا نور
یہ اندھیرے تو اجالوں ہی کے رکھوالے ہیں
کہ ہے آویزش اضداد میں جینے کا سرور



خزاں در بہار

یہ خزاں ہے کہ میری آنکھیں ہی
ہیں فروغ بہار کی دشمن
بات کیا ہے کہ صحن گلشن میں
ان دنوں آگ رہے ہیں دار و رسن



آتش گل

بوئے گل سے ملا سراغ بہار
شعلہ گل ہوا چراغ بہار
دل ہر گل پہ شبت ہیں مہریں
لے کے جاتا ہوں دل پہ داغ بہار



خاور گل

میرے گلزارِ زندگی میں مجھے
گل ملے جن میں بوئے گل ہی نہ تھی
سوئے صحرا چلا ہوں یوں جیسے
ذہن کو جستجوئے گل ہی نہ تھی



مرگ وزیست

دراشتیوں کے لبوں پر فنا کے نغمے ہیں
سنہری فصل بچھی جا رہی ہے کٹ کٹ کر
یہ کس نے چھیڑ دیئے بربط حیات کے تار
کھنڈر کی اوٹ ہیں کھلیان سے ذرا ہٹ کر



یاد کا دکھ

اے مری یاد کے پردوں میں مچھنے والو
اب تو آنکھوں میں اک آنسو بھی نہیں جو رو لوں
اذن دو تم تو میں آرام سے مرنے کے لئے
دامن دل سے لپیٹتی ہوئی یادیں دھو لوں



یاد کی تلخی

چمن سے جب چھلک اٹھے جہوم گل کی مہک
تو میرے ذہن میں نشتر سا تیر جاتا ہے
زمانہ چھین نہ لے مجھ سے تیری یاد کہ اب
ترا خیال ترا درد بن کے آتا ہے



موسم کا مطالبہ

ندی کی نزم روانی' ہوا کی نزم روی
فضا میں چاندنی برسا رہی ہے گالے سے
اس ایک لمحہ پر کیف میں کوئی کہہ دے
مرا سلام مرے دور جانے والے سے



مزاج چمن

گلوں میں رنگ تو تھا، رنگ میں جلن تو نہ تھی
مہک میں کیف تو تھا، کیف میں جنوں تو نہ تھا
بدل دیا ترے غم نے بہار کا کردار
کہ اب سے قبل چمن کا مزاج یوں تو نہ تھا



دن اور قرن

دنوں کے پھیر میں پڑنے کے دن تمام ہوئے
میں آج وقت کو قرنوں سے ناپتا ہوں مگر
وہ ایک دن تو مری کائنات ہے جس میں
تری حیاتوں سے الجھا تھا میرا ذوق نظر



خودنگری

خدا کی یاد میں صدیاں گزار دیں لیکن
خدا سے صرف تئیر کی دھندلایا ہے
عجب نہیں کہ خدا عرش سے اتر آئے
اب آدمی کو خود اپنا خیال آیا ہے



طلوع وغروب

غروب ہو کے بھی سورج کبھی طلوع ہوا
اگر غروب یہی ہے زہے ظلم غروب
اگر غروب مسلسل ہے روز و شب پر محیط
تو کیوں طلوع سے کر دی گئی سحر منسوب



ایک ”بہت بڑے“ مشاعرے کی دعوت ملنے پر

بڑے وقار سے اک احترام خاص کے ساتھ
بجا کہ مجھ کو ملا ہے مشاعرے کا پیام
میں اپنے چہرے سے زنداں کی خاک تو دھولوں
مری جلیل حکومت! مرے عظیم نظام



دائرہ

ٹھہر ٹھہر کے چلو برق گام ہم سفر
یہ ناخدا ہیں فقط ناخدا خدا تو نہیں
ہمارے سامنے بکھرے ہوئے یہ چار طرف
نقوش پا کہیں اپنے نقوش پا تو نہیں



وفا

کم ہوا جس قدر بھی پیار ترا
پیار بڑھتا رہا ترے غم سے
تیرا غم زندگی کا زخم سہی
تیرے غم نے وفا تو کی ہم سے



خروش غم

تیرے غم کے بغیر بزم حیات
مدتوں تک کچھ ایسی سرد رہی
جس طرح بے خروش ہوتی ہے
انجمن صدر انجمن سے تہی



غماز

آج تیرے عتاب نامے میں
بات بین اسطور مل ہی گئی
میرے طوفان شوق میں ہی گھر کر
اتنی تڑپنی کلی کہ کھل ہی گئی



تیرے لب

تیرے لب زخم کے کنارے ہیں
تیرے لب آہ! کتنے پیارے ہیں
رس نے شاید یہ خم ابھارے تھے
مس نے شاید یہ خم سنوارے ہیں



بدلے ہوئے تیور

اپنی آواز کی لرزش پہ تو قابو پالو
پیار کے بول تو ہونٹوں سے نکل جاتے ہیں
اپنے تیور تو سنبھا لو کہ کوئی یہ نہ کہے
دل بدلتے ہیں تو چہرے بھی بدل جاتے ہیں



آداب محبت

بھر کی رات میں رہ رہ کے ترپنے والو
رات کے پاس فقط رات کا سنانا ہے
عشق کرنے کے بھی آداب ہیں کیسے چپ چاپ
رات بھر چاند نے ظلمت کا سفر کاٹا ہے



محبت کی تجارت

دیکھتا ہے جو رہگزر حبیب
ایک بے رس گناہ کرتا ہے
اس تجارت گہ محبت میں ہے
کون کس سے نباہ کرتا ہے



تاریخ

بادشاہوں کے مقبروں سے اگر
تم مرتب کرو گے تاریخیں
تب بھی اک روز ان سے اٹھیں گی
گرتے پڑتے عوام کی چینیں



گردکارواں

رنگ لزاں ہے جا چکی ہے بہار
کارواں گم ہے گرد باقی ہے
دل میں امید کا نشان نہ رہا
بیٹھا بیٹھا سا درد باقی ہے



کون کہتا ہے

چھائیں	بدلیاں	آئیں	آندھیاں		
ہے	رہتا	پاس	کے	تارے	چاند
گئے	سدھار	کر	چھوڑ	مجھے	وہ
ہے؟	کہتا	کون	ہے؟	کہتا	کون



یاد

جب کسی کا خیال آتا ہے
اک دھند لگا سا پھیل جاتا ہے
اور اس بے کراں دھند کے
اک ستارہ سا جھلملاتا ہے



نقاب حیات

حکمت اہل مدرسہ کا غرور
میری وحشت سے دب کے ہار گیا
تیرا گھبرا کے مسکرا دینا
زندگی کی نقاب اتار گیا



نقرونی یاد

ضو فشاں ہے میرے خیالوں میں
اجلے اجلے مجسوموں کی دھار
چپے بد مست آنکھ میں ڈورے
چپے بجلی کے قہقہے میں تار



تعبیر

ہاتھ میں دف ہے پاؤں میں جھانجھن
اور ماتھے پہ سانپ کی تصویر
میری نیندوں میں ناچنے والی
تو نہ ہو میرے خواب کی تعبیر



رقاصہ سے

کیوں نہ مرغوب ہوں ادا میں تیری
تو حسین بھی ہے اور جواں بھی ہے
لیکن اک گیت بھی ہو رقص کے ساتھ
زندگی رم بھی ہے فغاں بھی ہے



دوسرا رخ

تیری بے لوث مسکراہٹ بھی
تند شعلوں کی لہر بن کے رہی۔
میں نے جس چیز سے محبت کی
وہ مرے حق میں زہر بن کے رہی



فرق مراتب

مجھے بھی چاہئے توفیق پرواز
میں تیرا ہم خیال و ہم زباں ہوں
مگر حجروں میں گم ہے تیری آواز
میں صحرائے تپاں میں نغمہ خواں ہوں



نورس کلی

چمن میں دیکھ کر نورس کلی کو
مرا وجدان سمٹا جا رہا ہے
مجھے تحقیق کے اسرار کی دھن
مجھے اک حادثہ یاد آ رہا ہے



وفا

اگر شبنم وفا کرتی گلوں سے
مہک بن کر چمن میں رقص کرتی
اندھیری رات کی بیٹی سحر کو
شعاعوں کے پتھوکوں سے نہ مرتی



ایک خامی

خدا سے ایک خامی رہ گئی ہے
نظام گردش سیار گاہ میں
وہاں لطف تصادم ہی نہیں ہے
ستارے مر رہے ہیں آسماں میں



صورت حالات

بوندوں کی یہ رم جہم یہ کلیجے میں کبک سی
برسات کی یہ رات یہ حالات ہمارے
اس وقت بھلا کون گھٹاؤں میں اتر کر
پر ہول خلاؤں میں ستاروں کو ابھارے



چارۂ درد

کہتے ہو محبت کی مسافت میں بھٹک کر
تاریکی احساس کو اب کون اجالے
ڈر ہے کہیں وجدان کو ویران نہ کر لو
کر دو غم جاناں غم دوراں کے حوالے



پہچان

ارزاں نہ کرو کفر کے فتووں کو کہ میں نے
عرفان حقیقت کو خدا مان لیا ہے
اب کیا ہے فرشتوں کی تعارف کی ضرورت
انسان نے انسان کو پہچان لیا ہے



سوال

مدت سے یہ دھن ہے کہ رئیسوں سے یہ کہہ دوں
نکلے کبھی دیہات میں جب ان کی سواری
گندم کی یہ بالیں نہیں مرگھٹ کے دیئے ہیں
بستی کے یہ چھپر نہیں قبریں ہیں تمہاری



تہذیب

انساں تو خیر ہوا مگر آخر عوام ہو
دھرتی میں خون بو کے اگاتے رہو خراج
تہذیب اس عظیم تفاوت کا نام ہے
کھلیان پر اناج گھروندے میں احتیاج



شاعر اور شعر

شاعر تو خیر دسب بہ زنجیر ہو چکا
وہ شعر کو توپا بہ سلاسل نہ کر سکے
داغا گیا ہے جسم مگر جسم ہی تو تھا
وہ ذہن پر تو گرم سلاخیں نہ دھر سکے



استقامت

گو وقت کروٹیں ہی بدلتا رہا مدام
میرا خلوص مثل کہناں ہے استوار
تم رخ بدل کے دوسرے رستے پہ ہو لئے
روشن رہا چراغ سر راہ انتظار



خوشبوئے جمال

تم سامنے رہے تو سمجھ میں نہ آ سکے
اب رنج رہے ہو میرے خیال و قیاس میں
تم میرے پاس تھے کہ مہک تھی جمال کی
آنکھوں سے دور ہو کے بے ہو حواس میں



میرے راز

کوئی فسانہ نہ سنا سیم رنگِ پریوں کا
ابھی خدا کے لئے نغمہ حیات نہ چھیڑ
مرا شبابِ مری شاعریِ مرے رومان
یہ راز ہیں مرے رازوں کی کوئی بات نہ چھیڑ



پرواز خیال

کتنی بیکار ہے انسان کی پرواز
ذروں سے بچتی ہے تاروں میں الجھ جاتی ہے
اور کترا کے ستاروں سے اگر اور بڑھے
رخ یزداں کے نظاروں میں الجھ جاتی ہے



ماضی کا مذاق

جھکی کھجور کی شاخوں سے دل الجھتا ہے
ستارے ریت کے ذروں پہ مسکراتے ہیں
وہ ایک ٹیلے کے سائے میں دو دھڑکتے دل
مذاق گزرے ہوئے وقت کا اڑاتے ہیں



انتظار

شب طویل کئی ڈوبنے لگے تارے
وہ لے رہی ہے سحر کی حسینہ انگڑائی
میں اب بھی وادی ویراں میں منتظر ہوں ترا
صبحی کیوں تجھے وعدے کی شب نہ یاد آئی



قابل دید

تو میرے شوق کی شدت پر حیراں
میں تیرے قرب کی لذت سے میں گم ہوں
ہم اس پل میں ہیں دونوں قابل دید
تجھے دیکھوں کہ تجھ کو دیکھنے دوں



غم كائنات

اثر غم كو مادر فطرت
كتنے آہنگ سے سموتی ہے
میں تو کہتا ہوں اوس کے ہمراہ
پھول کی پگھڑی بھی روتی ہے



یاد

یوں اجالا ہوا خیالوں میں
یاد آیا ہے جب بھی تیرا نام
جیسے پربت پہ صبح سے پہلے
نور کا پر وقار نرم خرام



احترام حیات

ذکر مرخ و مشتری کے ساتھ
اپنی دھرتی کی بات بھی کرو
موت کا احترام برحق ہے
احترام حیات بھی تو کرو



یاد صبح وطن

یوں تھکتی ہے رہ نور دوں کو
رات کے وقت یاد صبح وطن
جس طرح ہولناک پت جہنر میں
مہک اٹھے معاً بساط چمن



پیمانہ حياء

یہ جمال اور اس قدر محبوب
یہ شباب اور اتنا کم آمیز
بات کی چھو لیا مگر نہ ہوا
تیرا پیمانہ حیا لبریز



ماضی و حال

ایک وہ وقت تھا، خم کے بھی پیاسا اٹھا
آج اک جام بھی لیتا ہوں تو دل دکھتا ہے
وہ بھی دن تھے کہ ترا ذکر تھا سرمایہ زیست
اب ترا نام بھی لیتا ہوں تو دل دکھتا ہے



حسن کی لوٹ

کتنی بھر پور ہیں گندم کی سنہری بایں
دانے دانے پہ مگر مہر لگائی کس نے؟
حسن تو خیر کسانوں نے کیا ہے تخلیق
عصمت حسن کی یہ خاک اڑائی کس نے؟



دفور بهار

گاہے گاہے بھری بہاروں میں
رنگ گلزار یوں بھی ہوتا ہے
صبح کی اولیں کرن کے ساتھ
اوس ہستی ہے پھول روتا ہے



تصور

دریدہ بادلوں میں شب کو جیسے
چمکتا ہے افق پر اک ستارا
یونہی ماضی کی گہری نظمتوں میں
تصور جھلملاتا ہے تمہارا



تسلسل

چھاؤں اور دھوپ کی تکرار ہے بنیاد حیات
تم کو ہر بات نئی بات نظر آتی ہے
رو دیئے ہو تو اب اعلان تبسم کر دو
کہ ستاروں کے پگھلتے ہی سحر آتی ہے



غمازی

دل کی دھڑکن تری پلکوں کی جھپک میں اٹدی
دور تک راز رہے راز تو کھل جاتا ہے
اپنی کرنوں کو سمیٹے ہوئے ہنگام سحر
چاند شبنم میں اترتا ہے تو کھل جاتا ہے



آدمیت اور مشیت

ارادے
تقاضے
بڑے
ہمارے

شکتہ
کے
ہیں
کے

بلا
حوصلے
خدا



عمومی ادب

چٹانیں

خالی

لیکن

لالی

ے

پ

ہ



عمودی

درختوں

چٹانوں

جھلکتی

رباعیات

تاریخ کی جنتیں نہ دکھلا مجھ کو
ان کاغذی پھولوں سے نہ بہلا مجھ کو
ماضیٰ مرے ماضیٰ مرے اندھے ماضیٰ
لاشوں کے تعفن میں نہ لے جا مجھ کو

دعویٰ ہے اے عرش بریں میرا ہے
وہ سوچتا ہے عرش نشیں میرا ہے
دھرتی پہ اترنا نہ خدا کے بندو
انسان کو کہنا نہ کہیں میرا ہے

انسان سرائیل کا عثمانی نکلا
اک ذرہ قیامتوں کا بانی نکلا
جب ہونٹ بٹے گلوں کی بارش سی ہوئی
جب جسم کٹا تو خون پانی نکلا

آ ڈوبتی نبعوں کا ابھاریں ساتھی
آ گیسوئے گیتی کو سنواریں ساتھی
خاشاک کے انبار جلانے کے لئے
آ مشعل مہ پہ ہاتھ ماریں ساتھی

صحراؤں سے تم پھول نہیں چن سکتے
تم حسن خزاں پر سر نہیں دن سکتے
کلیوں کی چنگ سے چوکتے ہو لیکن
انسان کی فریاد نہیں سن سکتے

کب تک میں روایات کی باتیں کرتا
فاقوں میں کرامات کی باتیں کرتا
تم زخم کو بھی پھول سمجھ لیتے ہو
کب تک میں کنایات کی باتیں کرتا

ہر ذرے کا دل ہے درد الفت سے دو نیم
ہر گل ہے غم عشق سے آوارہ شمیم
ہر ملک کا احترام لازم آیا
جب اپنے وطن سے عشق کرتا ہے ندیم

تاریخ کے پیجر کو کفن سے نہ نکال
اس بگڑی ہوئی لاش کے نکلے نہ اچھال
ماضی کے تعفن سے فضا بوچھل ہے
اے مصلح قوم! اپنا تابوت سنبھال

تھکی سے نہ آپ زخموں کو بہلائیں
ثلتی نہیں چکار سے قرون کی وبائیں

میں آپ سے ایک التجا کرتا ہوں
آپ اپنے عوام سے ذرا آنکھ ملائیں

اے نغمہ اقتدار گانے والو
اے گنبد زر پہ چھپھانے والو
اسلام نے انسان کو بیچا تو نہ تھا
اسلام کے نام پر کمانے والو

کیا اپنا سراغ خود نہیں پاؤ گے؟
کیا پھر کوئی اجنبی بلا لاؤ گے؟
یہ راہ تو اس موڑ پہ مڑ جائے گی
اے اہل وطن! کہو کہاں جاؤ گے

اے اہل وطن! ہمیں تپاں رہنے دو
یہ قافلہ شوق دواں رہنے دو
پیا سوں کا سراب سے بہلنا معلوم
صحرا صحرا ہمیں رواں رہنے دو

اس حال پہ ماضی کے سب آثار نثار
اس غدر پہ سلطان کا دربار نثار
انسان نے شگھصائی سے واہگھنن تک
وہ آگ جلائی ہے کہ گلزار نثار

دیا و حریر میں شرارے نہ لپیٹ
بہتے ہوئے پانی میں ستارے نہ لپیٹ
گرتے ہوئے انساں کی زبوں حالی میں
اٹختے ہوئے انساں کے اشارے نہ لپیٹ

میں دکان کا پجاری ہوں مجھے رات نہ دو
یوں میرے تصورات کو مات نہ دو
ماضی کے گھاؤ مندل تو کر لوں
پھر دست فرنگ میں مراہات نہ دو

آثار سحر چمن کو چونکائے رہے
سائے سے مگر چار طرف چھائے رہے
دو چار نے بڑھ کے اپنی جھولی بھری
لاکھوں کے ہجوم ہاتھ پھیلائے رہے

لاشوں کو بہت گراں کفن پہنا کر
پیٹھے ہو لبوں پہ مسکراہٹ لا کر
جھٹلاتے ہو کیوں خزاں کی ویرانی کو
پڑمرہ گلوں کو خون میں نہلا کر

غنجوں پہ غبار مل دیا ہے ساتھی
پھولوں کو مسل مسل دیا ہے ساتھی
دامان بہار میں کسی کافر نے

کسی حشر کا ایک بل دیا ہے ساھی
شہروں کی طرف سے اک غبار اٹھے گا
طوفان نہیں، محشر بہار اٹھے گا
کھلیان کی دھول چھانتے دہقانوں
دانہ دانہ کبھی پکار اٹھے گا

روئی کی طرح اپنا کلیجہ دھن دوں
ریشم کی مثال سرخ شالیں بن دوں
ناوار عروس! آ! تیرے ماتھے پر
میں قوم کے آنسوؤں کی افشاں چن دوں

شبلم کو گلوں پہ تولتے ہیں ہم لوگ
اشکوں کی زباں میں بولتے ہیں ہم لوگ
میدان حیات میں بھنک کر اکثر
اسرار حیات کھولتے ہیں ہم لوگ

صدیوں سے ہمارا قلب دو نیم سہی
اک کوہ گراں کی آپ تجسیم سہی
دیمک بن کر حضور کو چاٹ نہ لیں
ہم بھوک کی دلدل کے جراثیم سہی
گردش کو ٹھٹھکانا نہ سکھایا تو نے

عالم کو کھلونا نہ بنایا تو نے
تقدیر کے پیچاک میں الجھا ایسا
تدبیر کا ادراک نہ پایا تو نے

دھوکے میں خوشی کے مجھ سے حسرت کھیلی
پردے میں مشیت کے رعونت کھیلی
شہ پارہ تخلیق نہ جانا بیات
انسان سمجھ کے مجھ سے فطر کھیلی

انسان کو عرش تک ابھاروں کیسے؟
تاروں کو زمین پر اتاروں کیسے؟
ہر عزم میں ہے تیرا تعاون مطلوب
لیکن یہ بتا تجھے پکاروں کیسے

رکتی ہوئی سانسوں میں ترانے جا گے
بجھتی ہوئی آنکھوں میں فسانے جا گے
حاصل تھا جبات کا یہی آخری پل
یہ لمحہ جب آیا تو زمانے جا گے

ذرے کو مثیل ماہ پایا میں نے
سورج کو چراغ راہ پایا میں نے
حد درجہ بڑھا تہوں میں جانے کا جنوں
ہر خیر میں اک گناہ پایا میں نے

تخلیق ہوئی ہیں کائناتیں کتنی
انوار میں ڈھل چکی ہیں راتیں کتنی
سب راز اگرچہ ہیں برا گلندہ نقاب
تجھ سے ابھی پوچھنی ہیں باتیں کتنی

واعظ کو تو مرغوب ہے خامی میری
چچی نہیں افلاک مقامی میری
تو میرا زمیں مری ستارے میرے
بہتان ہے تجھ پہ نا تمامی میری

محفل میں نہیں اگرچہ ساقی باقی
سے نوش پکارتے ہیں ”ساقی ساقی!“
انسان نے کائنات تو اپنا لی
کب ہو گا بلند زمزمہ آفاقی

سورج پہ ترا حصار دیکھا میں نے
تاروں میں ترا نکھار دیکھا میں نے
آنکھوں کو تری دید کی حسرت ہی رہی
دل سے تو ہزار بار دیکھا میں نے

وہ ٹوٹ کے بچھ گئے شرار آخر کار
وہ چہرہ کل ہے پرغبار آخر کار

ہر چیز ابد کا ورد کرتی آہی
ہر چیز کو مل گیا قرار آخر کار

خوں ہوتی ہیں کلیاں تو مہکتے ہیں گلاب
جلتے ہیں سمندر تو امدتے ہیں سحاب
وہ زیرِ افق پر کے اجالے ادھر کے
کیا سوچ کے ٹوٹتے ہیں تاروں کے حباب

ساحل پہ کے اتارتی ہے دنیا
ہر لمحہ بھنورا بھارتی ہے دنیا
موجوں کے کفن پھاڑ کے لیکن اب تک
”دنیا! دنیا!“ پکارتی ہے دنیا

احساس کو اشعار میں ڈھالا میں نے
اسرار کو نغموں میں اچھالا میں نے
لیکن جسے انسان خوشی کہتا ہے
دیکھی نہ وہ برقِ رو غزالہ میں نے

ہر چند بلند بام کہتا ہوں
اور ساتھ ہی بے مقام کہتا ہوں
نادیدہ و نارسیدہ ہونے پر
محبوب جہاں! سلام کہتا ہوں

انجام تلاش کا کہوں کیا نکلا
ہر راز کا حل راز سرپا نکلا
آئینہ در آئینہ ہیں اسرار حیات
ہر پر دے کی اوٹ میں ندیم آ نکلا

تم اونگھ رہے ہو مجھ کو چونکاتے ہی
تم کھوئے گئے مرا پتا پاتے ہی
مجھ سے مرے دشمن کی شکایت کیوں کی
تم دور چلے گئے قریب آتے ہی

آفاق کو ایوان بنایا اپنا
تقدیر میں کردار رچایا اپنا
مجرے کو فرشتے بھی زمیں پر اترے
انسان نے جب سراغ پایا اپنا

آنسو پونچھتے تو ہونٹ زخمی پائے
ہونٹوں کو ملا تو دل میں بھونچال آئے
دل کو جو سنبھالا تو خرد جاگ اٹھی
آنکھیں اٹھیں فضا پہ کہرے چھائے

عکس اس کا بہر رنگ نظر آتا ہے
ہر شے پہ طلسم بن کے منڈ لاتا ہے
اے نرم ہواؤ! کلیو! غنچو! پھولو!

یہ کون جھلک دکھا کے چھپ جاتا ہے

اشجار ہواؤں میں لچکتے کیوں ہیں؟

گلزار شبِ مہ میں مہکتے کیوں ہیں؟

یہ بھی کبھی سوچا مرے بچھڑے ہوئے دوست

اطفال سوئے قمر ہمکتے کیوں ہیں؟

آنکھیں ہیں تری سلونی شاموں کے چراغ

عارض ہیں ترے شفق سے لبریز یاغ

یہ تیرا بدن ہے یا ستاروں کی ہنسی

یا جوش بہار سے بھبتا ہوا باغ

طے ہو چکی جو راہ وہ پیچیدہ نہیں

جو زلف بکھر چکی وہ ژولیدہ نہیں

کرنیں سی برس رہی ہیں ترچھی ترچھی

واللہ! نگاہیں تری وزیدہ نہیں

کنیا سے وہ پو پھٹے نکلنا تیرا

ہر گام پہ جھینپ کر سنبھلنا تیرا

وہ کھویا ہوا ندیم پانے کے لئے

بلور کی کرچیوں پہ چلنا تیرا

کیوں سوچ میں غرق چرخِ مینائی ہے

تاروں پہ غنودگی سی کیوں چھائی ہے
دامن کو سنبھال کر چلے کیوں جھونکے
شاید مرے محبوب کو نیند آئی ہے

برسوں کی شکایتیں نہ دھراؤں گا
بس ایک نگاہ خود پہ دوڑاؤں گا
تم میری طرف قدم بڑھاؤ تو سہی
تم آئے تو میں دور چلا جاؤں گا

بھولے گا نہ مڑ کے مسکرانا تیرا
ہر بات پہ وہ بھویں اٹھانا تیرا
افسانہ شوق سنتے سنتے اکثر
انگلی کو وہ دانتوں میں دبانا تیرا

اے سہمے ہوئے جری جیالوں کے وطن
آلودہ گرد زلفوں والوں کے وطن
آ میں تجھے اپنے دل کی حدت پہنچاؤں
اے میرے جے ہوئے اجالوں کے وطن

دامان نگار اڑ رہا ہے دیکھو
ملبوس بہار اڑ رہا ہے دیکھو
پھولوں کا نکھار دیکھنے آئے تھے
پھولوں کا غبار اڑ رہا ہے دیکھو

پیوست ہے میرے دل میں میرا ہی قلم
دھرتی پہ ٹپک کے خوں یہ کرتا ہے رقم
اس خون میں پھول کھلکھلاتے ہیں ندیم
جس طرح چٹانوں میں دھڑکتے ہیں صنم

زنداں کی سحر پہ ہیں سلاخوں کے داغ
کنتی ہیں شعاعیں تو سمٹتا ہے دماغ
یہ صبح ہے یا نزع میں بچے کی ہنسی
یہ مہر ہے یا تربت شاعر کا چراغ

یوں بھی کبھی حسن مسکراتا ہے ندیم
تربت پہ چراغ ٹمٹماتا ہے ندیم
محبوبہ مفلس کے تھکے بوسوں میں
فاقوں کا غبار کر کراتا ہے ندیم

آفاق کا سیاح ہے زنداں میں اسیر
ہے اپنے ہوئے شہاب ثاقب زنجیر
اے آگ کو پھونکوں سے بجھانے والو
شعلوں کے لئے یہی ہوا ہے اکسیر

کیوں شکوہ تاراج چمن جاری ہے
کیوں صبح بہار پر خزاں طاری ہے

حاکم زباں میں اوس کہتے ہیں اسے
یہ برگ گلاب جر جو چنگاری ہے

اے مصر کا بازار سجانے والو
نیلام پہ انساں کو چڑھانے والو
اب اپنی زلیخا ہی کو بکنے سے بچاؤ
یوسف کا جمال بیچ کھانے والو

جو تاج بسر ہیں ان پہ سب کچھ وارد
جو خاک بسر ہیں ان کی گردن مارو
تاریخ کھڑی تمہارا منہ تکتی ہے
جمہوریت وقت کے برخوردارو

بادل تو بہت ہیں مینہ کے جھالے کم ہیں
کانتوں کے مقابلے میں لالے کم ہیں
مزدور کا ذکر تو ہزاروں سے سنا
مزدور کی فکر کرنے والے کم ہیں

یہ دور ہے اس رنگ میں اپ اپنا نظیر
ہر حسن ہے خود اپنی ہی ضد کا منجھیر
ساحل پہ حکومت ہے خرف ریزوں کی
موتی مگر آغوش صدف میں ہے امیر

تو حسن کو کر رہا ہے پابند ثبات
انساں کو میں دے رے ہاں پیغام نجات
تاریکی فکر میں جاتا ہے ویسے
احساس جمال ہو کہ ادراک حیات



آخری دعوت

تم کو آنا ہے تو آؤ کہ دیا جلتا ہے
پھر نہ جانے یہ سہارا بھی رہے گا کہ نہیں
بے ادب وقت کا تیزی سے قدم چلتا ہے
تم کو آنا ہے تو آؤ کہ دیا جلتا ہے
رات کا سایہ وہ پچھم کی طرف ڈھلتا ہے
جانے پھر کوئی ستارہ ابھی رہے گا کہ نہیں
تم کو آنا ہے تو آؤ کہ دیا جلتا ہے
پھر نہ جانے یہ سہارا بھی رہے گا کہ نہیں



ایک سیاسی رہنما سے

تیری تقریر کا انداز بہت خوب رہا
صرف کہنے سے مگر کام نہیں چل سکتا
دعویٰ بت شکنی گو ترا محبوب رہا
تیری تقریر کا انداز بہت خوب رہا
شیوہ اشک فشانی تجھے مرغوب رہا
شمع کشتہ پہ پتنگا تو نہیں جل سکتا
تیری تقریر کا انداز بہت خوب رہا
صرف کہنے سے مگر کام نہیں چل سکتا



ولولہ حیات

جاننا ہوں زندگی کی انتہا تاریک ہے
لیکن آخر مسکرانے سے کروں پرہیز کیوں
میں سمجھتا ہوں کہ مرنے کی گھڑی نزدیک ہے
جاننا ہوں زندگی کی انتہا تاریک ہے
سانس کی یہ کانپتی ڈوری بہت تاریک ہے
لیکن اس کو تیغ سے بڑھ کر نہ کر دوں تیز کیوں
جاننا ہوں زندگی کی انتہا تاریک ہے
لیکن آخر مسکرانے سے کروں پرہیز کیوں



بدگمانی

میری باہوں پہ پریشاں ہیں کسی کے گیسو
دھڑکنیں دل کی مگر اب بھی ہم آہنگ نہیں
میرے افکار پہ طاری ہے حنا کی خوشبو
میری باہوں پہ پریشاں ہیں کسی کے گیسو
گو بہت دیر سے آباد ہے میرا پہلو
میرے احساس کے چہرے پہ کوئی رنگ نہیں
میری باہوں پہ پریشاں ہیں کسی کے گیسو
دھڑکنیں دل کی مگر اب بھی ہم آہنگ نہیں

